



ಸ್ವಾಯತ್ತತ್ವ  
ಸ್ವಯಂ ಆಡಳಿತ  
ಸ್ವಯಂ ನಿಯಂತ್ರಣ  
ನಮ್ಮ ಧ್ಯೇಯ

ಸೌಹಾರ್ದ ಸಹಕಾರಿ ಚಳವಳಿಯ ಅಭಿವೃದ್ಧಿಗೆ ಖುಷಿಗೊಳಿಸುವ ಏಕೈಕ ಮಾಸಪತ್ರಿಕೆ

# ಸ್ವಾಭಿಮಾನಿ

Swabhimani Sahakari ಸಹಕಾರಿ

Volume - 11

Issue - 10

Pages - 20

₹ - 12

October - 2013



ಬೆಲ್ಲದ ಬಾಗೇವಾಡಿ ಅರ್ಬನ್ ಸೌಹಾರ್ದ ಸಹಕಾರಿ ಬ್ಯಾಂಕಿನ ವಾರ್ಷಿಕ ಸಭೆ ದಿ : 11.09.2013ರಂದು ನಡೆಯಿತು. ಬ್ಯಾಂಕು ರೂ. 21.42 ಕೋಟಿ ಸ್ವಂತ ಬಂಡವಾಳ ಹೊಂದಿದ್ದು, ರೂ 174.20 ಕೋಟಿ ಠೇವಣಿ ಹೊಂದಿರುತ್ತದೆ. 94.35 ಲಕ್ಷ ಲಾಭ ಗಳಿಸಿರುತ್ತದೆ. ಸಭೆಯಲ್ಲಿ ಹಿರಿಯ ಗಣ್ಯರು ಉಪಸ್ಥಿತರಿದ್ದರು.



ವಂದೇ ಮಾತರಂ ವಿವಿಧೋದ್ದೇಶ ಸೌಹಾರ್ದ ಸಹಕಾರಿ ನಿಯಮಿತದ 3ನೇ ವಾರ್ಷಿಕ ಸಭೆಯನ್ನು ದಿನಾಂಕ 15.09.2013 ರಂದು ನಡೆಸಲಾಯಿತು ಸಭೆಯಲ್ಲಿ ಹಿರಿಯ ಸಹಕಾರಿ ಗಣ್ಯರು ಉಪಸ್ಥಿತರಿದ್ದರು.



ಜನಹಿತ ಸೌಹಾರ್ದ ಸಹಕಾರಿಯ 6ನೇ ಮಹಾಸಭೆಯನ್ನು ಇತ್ತೀಚೆಗೆ ನಡೆಸಲಾಯಿತು.



ಬೆಳಗಾವಿಯ ಶಿವಾಜಿ ನಗರದಲ್ಲಿ ಗೌತಮಿ ವಿವಿಧೋದ್ದೇಶಗಳ ಸೌಹಾರ್ದ ಸಹಕಾರಿ ನಿಯಮಿತ ಹುಕ್ಕೇರಿ ಹಿರೇಮಠದ ಶ್ರೀ ಚಂದ್ರಶೇಖರ ಶಿವಾಚಾರ್ಯಸ್ವಾಮೀಜಿ, ಹಾಗೂ ಯರನಾಳ ಕಾಳಿಕಾಮಠದ ಶ್ರೀ ಗುರುಬ್ರಹ್ಮಾನಂದ ಸ್ವಾಮೀಜಿ ಸಾನಿಧ್ಯದಲ್ಲಿ ಅಬಕಾರಿ ಜಿಲ್ಲಾ ಉಸ್ತುವಾರಿ ಸಚಿವ ಸತೀಶ ಜಾರಕಿಹೊಳೆಯವರು ಇತ್ತೀಚೆಗೆ ಉದ್ಘಾಟಿಸಿದರು. ಉದ್ಘಾಟನಾ ಸಮಾರಂಭದಲ್ಲಿ ಹಿರಿಯ ಗಣ್ಯರು ಉಪಸ್ಥಿತರಿದ್ದರು.

ಇವರಿಂದ ಪ್ರಕಟಿತ :

**ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿ ನಿ.**

ನಿರ್ಮಾಣ ಭವನ ಆವರಣ, ಡಾ. ರಾಜಕುಮಾರ ರಸ್ತೆ, 1ನೇ ಬ್ಲಾಕ್ ರಾಜಾಜಿನಗರ. ಬೆಂಗಳೂರು - 10.

web : [www.souharda.coop](http://www.souharda.coop), E-mail : [souharda@souharda.coop](mailto:souharda@souharda.coop),

ದೂ.ಸಂ : 23378375/76/77/78/79/80 & 23474408, 23573291

ಸಂಪಾದಕ, ಪ್ರಕಾಶಕ : ಶರಣಗೌಡ ಜಿ. ಪಾಟೀಲ

ಸಂಚಿಕೆ ಸಿದ್ಧತೆ : ವಿ.ಜಿ.ಕಾರಕೂನ

ಮುದ್ರಣ : ವರ್ಣ ಕಮ್ಯುನಿಕೇಷನ್ಸ್, ಬೆಂಗಳೂರು.

ಬೆಳಗಾವಿ ವಿಭಾಗೀಯ ಕಛೇರಿ ವಿಳಾಸ : ನಂ. 436, ಹುಯಿಲುಗೋಳ ಕಾಂಪ್ಲೆಕ್ಸ್, ಶೆರಿಗಲ್ಲಿ, ಬೆಳಗಾವಿ - 1, ದೂ. 0831-2401551

ಗುಲ್ಬರ್ಗಾ ವಿಭಾಗೀಯ ಕಛೇರಿಯ ವಿಳಾಸ : ಗುಲ್ಬರ್ಗಾ ನಂ 1-4/3 ಎ ಸಂಜಿವರಾವ್ ಬಡಾವಣೆ.

ಕೆ.ಎಸ್.ಆರ್.ಟಿ.ಸಿ. ಗೆಸ್ತ್‌ಹೌಸ್ ಹಿಂಭಾಗ ಗಾರ್ಡನ್ ರಸ್ತೆ, ಗುಲ್ಬರ್ಗಾ - 585102. ದೂ. 08472-270222, ಮೊ. 9900990268.

Edited, Printed and Published by Sharan Gouda G. Patil -Managing Director, on behalf of Karnataka State Souharada Federal Co operative Ltd., Nirman Bhavan complex, Dr. Rajkumar Road, 1st Block, Rajajinagar, Bangalore-560 010



ವಿಜಯ ದಶಮಿ,  
ನಾಡ ಹಬ್ಬ ದಸರಾ  
ಶುಭಾಶಯಗಳು



ಸಚಿವರಿಗೆ ಅಭಿನಂದನೆ



## ಸೌಹಾರ್ದ ಸಹಕಾರಿಗಳಿಗೆ ವಿಜಯ ದಶಮಿಯ, ನಾಡಹಬ್ಬ ದಸರೆಯ ಶುಭಾಶಯಗಳು.

ತಾಯಿ ಭುವನೇಶ್ವರಿಯು ಎಲ್ಲಾ ಸೌಹಾರ್ದ ಸಹಕಾರಿಗಳಿಗೆ ಉತ್ತರೋತ್ತರ ಅಭಿವೃದ್ಧಿ ಹಾಗೂ ಸುಖ ಶಾಂತಿ ಹಾಗೂ ನೆಮ್ಮದಿಯನ್ನು ದಯಪಾಲಿಸಲಿ ಎಂದು ಹಾರೈಸುತ್ತೇನೆ.

ಬಂಧುಗಳೇ, ದಿನಾಂಕ 21-9-2013ರಂದು ನಡೆದ ಸಂಯುಕ್ತ ಸಹಕಾರಿಯ ಪದಾಧಿಕಾರಿಗಳ ಚುನಾವಣೆಯಲ್ಲಿ ನನ್ನನ್ನು ಸಂಯುಕ್ತ ಸಹಕಾರಿಯ ಅಧ್ಯಕ್ಷನನ್ನಾಗಿ ಸರ್ವಾನುಮತದಿಂದ ಆಯ್ಕೆ ಮಾಡಿರುವುದಕ್ಕೆ ಸಂಯುಕ್ತ ಸಹಕಾರಿಯ ಎಲ್ಲಾ ಆಡಳಿತ ಮಂಡಳಿಯ ಸದಸ್ಯರಿಗೆ ನನ್ನ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ. ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರದ ಮುಂಚೂಣಿಯಲ್ಲಿ ನಿಂತು ಕಾರ್ಯನಿರ್ವಹಿಸುವ ಜವಾಬ್ದಾರಿಯನ್ನು ನನಗೆ ವಹಿಸಿಕೊಟ್ಟಿರುವುದಕ್ಕಾಗಿ ರಾಜ್ಯದ ಸೌಹಾರ್ದ ಸಹಕಾರಿಗಳಿಗೆ ಅಭಿನಂದಿಸುತ್ತೇನೆ.

ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರದಲ್ಲಿ ಕಳೆದ 13 ವರ್ಷಗಳಿಂದಲೂ ಕಾರ್ಯನಿರ್ವಹಿಸುತ್ತಿರುವ ನನಗೆ ಕಳೆದ ಎರಡುವರೆ ವರ್ಷ ಉಪಾಧ್ಯಕ್ಷನಾಗಿ ಸೇವೆ ಸಲ್ಲಿಸಿದ ನಂತರ ಈಗ ಅಧ್ಯಕ್ಷನಾಗಿ ಸೇವೆ ಸಲ್ಲಿಸುವ ಅವಕಾಶ ದೊರಕಿದೆ. ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರ ಈಗ ಪ್ರಬುದ್ಧಮಾನವಾಗಿ ಬೆಳೆದಿದೆ. ಸರ್ಕಾರದ ಹಾಗೂ ಸಾರ್ವಜನಿಕರ ಗಮನವನ್ನು ಸೆಳೆದಿದೆ. ರಾಜ್ಯದ ಜನತೆಗೆ ಉತ್ತಮ ಸೇವೆ ಸಲ್ಲಿಸುತ್ತಿದೆ. ಈ ಕ್ಷೇತ್ರದ ಅಭಿವೃದ್ಧಿಗಾಗಿ ಸೇವೆಸಲ್ಲಿಸಿದ ನಿಕಟ ಪೂರ್ವ ಎಲ್ಲಾ ಅಧ್ಯಕ್ಷರ ಜೊತೆಯಲ್ಲಿ ಕಾರ್ಯನಿರ್ವಹಿಸಿದ ಅನುಭವವಿದೆ. ಸಾಧನೆ, ಸವಾಲುಗಳ ಹಾಗೂ ಸಮಸ್ಯೆಗಳ ಬಗ್ಗೆ ಅರಿತಿದ್ದೇನೆ.

ಸೌಹಾರ್ದ ಸಹಕಾರಿ ಚಳುವಳಿ ವೇಗವಾಗಿ ಬೆಳೆಯುವ ಸಂದರ್ಭದಲ್ಲಿ, ಕೆಲವು ಅನಿರೀಕ್ಷಿತ ತೊಂದರೆಗಳನ್ನು ಎದುರಿಸಬೇಕಾಗಿರುವ ಈ ಸಂದರ್ಭದಲ್ಲಿ ನಾನು ಅಧ್ಯಕ್ಷನಾಗಿರುವುದನ್ನು ಸವಾಲಾಗಿ ಸ್ವೀಕರಿಸುತ್ತೇನೆ. ನನ್ನೊಬ್ಬನಿಂದಲೇ ಎಲ್ಲವು ಸಾಧ್ಯವಾಗುವುದಿಲ್ಲ. ಸಂಯುಕ್ತ ಸಹಕಾರಿಯ ಆಡಳಿತ ಮಂಡಳಿ ಸದಸ್ಯರ ಹಾಗೂ ರಾಜ್ಯದ ಎಲ್ಲ ಸೌಹಾರ್ದ ಸಹಕಾರಿಗಳ ಸಹಕಾರ ಅಗತ್ಯ.

ಸೌಹಾರ್ದ ಸಹಕಾರಿ ಕ್ಷೇತ್ರದ ಅಭಿವೃದ್ಧಿಯ ಕುರಿತಾದ ಯಾವುದೇ ವಿಷಯಗಳಿರಲಿ ನನ್ನೊಂದಿಗೆ ಹಂಚಿಕೊಳ್ಳಿ. ನಿಮ್ಮ ಸಮಸ್ಯೆಗಳನ್ನು ನೇರವಾಗಿ ನನಗೆ ಕಳುಹಿಸಿ. ದೂರವಾಣಿ ಮೂಲಕ ಸಂಪರ್ಕಿಸಿ. ಸೌಹಾರ್ದ ಸಹಕಾರಿ ಕ್ಷೇತ್ರದ ಅಭಿವೃದ್ಧಿಗೆ ಶ್ರಮಿಸಲು ನನಗೆ ದೊರೆತಿರುವ ಅವಕಾಶವನ್ನು ಯಶಸ್ವಿಯಾಗಿ ನಿರ್ವಹಿಸಲು ಪ್ರೋತ್ಸಾಹಿಸಿ ಸಹಕರಿಸಿ.

ಗುರುನಾಥ ಜ್ಯೋತೀಕರ  
ಅಧ್ಯಕ್ಷರು

ಶೇ.17.5ರಷ್ಟು ಮಾತ್ರ ಪಾಲನ್ನು ನೀಡುತ್ತಿದೆ. ಬಹುತೇಕವಾಗಿ ವ್ಯವಸಾಯ ಮಾಡಲು ಸಾಂಪ್ರದಾಯಿಕ ವಿಧಾನಗಳನ್ನು ಬಳಸಿಕೊಳ್ಳಲಾಗುತ್ತಿದೆ ಮತ್ತು ರೈತರು ಹೆಚ್ಚಾಗಿ ಮಾನ್ಯೂನ್ ಮಾರುತಗಳ ಮೇಲೆ ಅವಲಂಬಿತರಾಗಿದ್ದಾರೆ. ಹಸಿರು ಕ್ರಾಂತಿ ಹಾಗೂ ಶ್ವೇತ ಕ್ರಾಂತಿಯು ಈ ಕ್ಷೇತ್ರಕ್ಕೆ ಉತ್ತೇಜನವನ್ನು ನೀಡಿದೆಯಾದರೂ ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ತಂತ್ರಜ್ಞಾನವನ್ನು ಅಳವಡಿಸಿಕೊಳ್ಳಬೇಕಾಗಿದೆ.

**ಬ್ಯಾಂಕಿಂಗ್ ಮತ್ತು ಹಣಕಾಸು - ಭಾರತದ ಆರ್ಥಿಕತೆ :** ಬ್ಯಾಂಕ್ ಶಾಖೆಗಳ ಬೃಹತ್ ಜಾಲವನ್ನು ಹೊಂದಿರುವುದರಲ್ಲಿ ಭಾರತವು ಒಂದಾಗಿದೆ ಮತ್ತು ಭಾರತದಲ್ಲಿನ ಹೆಚ್ಚಿನ ಜನರು ಬ್ಯಾಂಕಿಂಗ್ ಸೌಲಭ್ಯಗಳನ್ನು ಉಪಯೋಗಿಸಿಕೊಳ್ಳುತ್ತಿದ್ದಾರೆ. ಜಾಗತಿಕ ಹಿಂಜರಿತವು ಭಾರತದ ಬ್ಯಾಂಕಿಂಗ್ ಆರ್ಥಿಕತೆಯನ್ನು ದೊಡ್ಡದಾಗಿ ಬಾಧಿಸದೆ ದೃಢವಾಗಿರಿಸಿಕೊಂಡಿರುವುದನ್ನು ವಾಸ್ತವದ ಮೂಲಕ ಸಾಬೀತುಪಡಿಸಿದೆ.

**ಬಾಹ್ಯ ವ್ಯಾಪಾರ ಮತ್ತು ಹೂಡಿಕೆಗಳು :** ಪಾವತಿಯ ಸಮತೋಲನ : ಸ್ವತಂತ್ರದಿಂದಲೂ ಭಾರತದ ಪಾವತಿಯ ಸಮತೋಲನವು ಕೆಂಪು ಛಾಯೆಯಲ್ಲಿದೆ. ಆದರೂ ಉದಾರೀಕರಣ ನಂತರದ ಯುಗದಲ್ಲಿ ಬೆಳೆಯುತ್ತಿರುವ ರಫ್ತುಗಳು ಇದನ್ನು ಕಡಿಮೆಯಾಗಿಸುವುದನ್ನು ನಿರೀಕ್ಷಿಸಲಾಗಿದೆ, ಪ್ರಸ್ತುತ ಏರುತ್ತಿರುವ ತೈಲ ಮಸೂದೆಯಿಂದ ಇದು ಕಷ್ಟವಾಗುತ್ತಿದೆ.

**ವಿದೇಶಿ ನೇರ ಹೂಡಿಕೆಗಳು (FDI) :** ಭಾರತವು ಉದಾರೀಕರಣದ ನಂತರ ಈಚಗಗೆ ಸಂಬಂಧಿಸಿದಂತೆ ಆದ್ಯತೆಯ ಗಮ್ಯಸ್ಥಾನವಾಗಿದೆ. ಈ ಸನ್ನಿವೇಶದಲ್ಲಿ ಕೈಗಾರಿಕಾ ಸುಧಾರಣೆಗಳು ಹೆಚ್ಚು ಆಕರ್ಷಕವಾಗಿದ್ದು ಮತ್ತು ಬೆಳೆಯುತ್ತಿರುವ ಆರ್ಥಿಕತೆಯಲ್ಲಿ ಪ್ರತಿಫಲದ ಭರವಸೆಯನ್ನು ನೀಡಿದೆ.

**ಜಾಗತಿಕವ್ಯಾಪಾರಸಂಬಂಧಗಳು:**ಭಾರತವು ಉದಾರೀಕರಣದಿಂದೀಚೆಗೆ ಒಟ್ಟು ಜಾಗತಿಕ ವ್ಯಾಪಾರದಲ್ಲಿನ ಕೊಡುಗೆಯು ಶೇ.5ರಷ್ಟು ಹೆಚ್ಚಾಗಿದೆ. ಚೀನಾ, ಯುಕೆ, ಯುಎಸ್, ಜಪಾನ್, ರಷ್ಯಾ ಮತ್ತು ಇಯು ಇವುಗಳು ಭಾರತಕ್ಕೆ ಪ್ರಮುಖ ವ್ಯಾಪಾರಿ ಪಾಲುದಾರರಾಗಿದ್ದಾರೆ. ಆಮದು ಮತ್ತು ರಫ್ತುಗಳೆರಡೂ ಸರಾಸರಿ ಶೇ.20ರಷ್ಟು ಅಧಿಕವಾಗಿದೆ.

**ಕಳಕಳಿಗಳು :** ಭಾರತವನ್ನು ಪ್ರಮುಖ ಆರ್ಥಿಕ ಶಕ್ತಿಯಾಗಿ ಪರಿಗಣಿಸಲಾಗಿದೆ, ಆದರೆ ಇದು ಅನೇಕ ಸವಾಲುಗಳನ್ನು ಎದುರಿಸುತ್ತಿದೆ.

**ಭಾರತದ ಆರ್ಥಿಕತೆ v/s ವ್ಯವಸಾಯ :** ಭಾರತದಲ್ಲಿ ವ್ಯವಸಾಯ ಕ್ಷೇತ್ರದಲ್ಲಿ ಅನ್ವೇಷಣೆ ಮತ್ತು ಬಂಡವಾಳದ ಕೊರತೆ ಇದೆ. ಜಾಗತಿಕ ಗುಣಮಟ್ಟಕ್ಕೆ ಹೋಲಿಸಿದರೆ ಇನ್ನೂ ಸಾಂಪ್ರದಾಯಿಕ ಕೃಷಿ ವಿಧಾನಗಳನ್ನು ಬಳಸುತ್ತಿರುವುದರಿಂದ ಪ್ರತಿ ಹೆಕ್ಟೇರಿನ ಸಾಗುವಳಿ ಭೂಮಿಯಲ್ಲಿನ

ಉತ್ಪಾದನೆಯು ಕಡಿಮೆಯಾಗುತ್ತಿದೆ. ಬೆಳೆಯುತ್ತಿರುವ ಕೈಗಾರಿಕರಣ ಮತ್ತು ನಗರೀಕರಣದ ಕಾರಣದಿಂದಾಗಿ ವ್ಯವಸಾಯದ ಒಟ್ಟು ಪ್ರದೇಶವು ಕಡಿಮೆಯಾಗುತ್ತಿದೆ. ಭಾರತವು ಕೈಗಾರಿಕಾ ಬೆಳವಣಿಗೆ ಮತ್ತು ವ್ಯವಸಾಯ ಬೆಳವಣಿಗೆಯ ನಡುವೆ ಸಮತೋಲನವನ್ನು ಹೊಂದಿದೆ.

**ಭಾರತದ ಆರ್ಥಿಕತೆಯ ಮೇಲೆ ಬಡತನದ ಪರಿಣಾಮ :** ಭಾರತದ ಜನಸಂಖ್ಯೆಯ ಶೇ.24ರಷ್ಟು ಜನರು ಬಡತನ ರೇಖೆಗಿಂತ (ದಿನಕ್ಕೆ ಯುಎಸ್‌ಡಿ 1.25) ಕೆಳಗೆ ವಾಸಿಸುತ್ತಿದ್ದಾರೆ. ಭಾರತದ ಜನಸಂಖ್ಯೆಯ ಮೂರನೇ ಒಂದಕ್ಕಿಂತ ಹೆಚ್ಚು ಜನರು ಕಡಿಮೆ ಆದಾಯ ಹೊಂದಿರುವ ಆರು ರಾಜ್ಯಗಳಲ್ಲಿ ನೆಲೆಯಾಗಿರುವುದರಿಂದ ಪ್ರಾದೇಶಿಕ ಆದಾಯದಲ್ಲಿ ದೊಡ್ಡ ವ್ಯತ್ಯಾಸವಿದೆ. ಇಂಡಿಯನ್ ಬ್ಯಾಂಕ್ ಪ್ರಕಾರ, ಭಾರತವನ್ನು ಕಡಿಮೆ ಆದಾಯದ ಆರ್ಥಿಕತೆಯಾಗಿ ವರ್ಗೀಕರಿಸಲಾಗಿದೆ.

**ಭಾರತದ ಆರ್ಥಿಕತೆಯ ಮೇಲೆ ಭ್ರಷ್ಟಾಚಾರದ ಪರಿಣಾಮ :** ಭಾರತದಲ್ಲಿ ಭ್ರಷ್ಟಾಚಾರವು ವ್ಯಾಪಕವಾಗಿ ಹರಡುತ್ತಿರುವ ಸಮಸ್ಯೆಯಾಗಿದೆ. ಉದಾರೀಕರಣದಿಂದಾಗಿ ಕೆಂಪು ಪಟ್ಟಿ ಮತ್ತು ಅಧಿಕಾರಿಶಾಹಿಯು ಕಡಿಮೆಯಾಗಿದ್ದರೂ ಸಹ ಅದು ಎಂದಿಗೂ ತನ್ನ ನೆಲೆಯನ್ನು ಕಳೆದುಕೊಂಡಿಲ್ಲ. ಬಹಳಷ್ಟು ಸರ್ಕಾರಿ ವೆಚ್ಚಗಳು ಸಾರ್ವಜನಿಕರನ್ನು ತಲುಪುವಲ್ಲಿ ವಿಫಲವಾಗುತ್ತಿದೆ ಮತ್ತು ಸರ್ಕಾರದ ಕ್ರಮಗಳನ್ನು ದೊಡ್ಡ ಪ್ರಮಾಣದ ಭ್ರಷ್ಟಾಚಾರದಿಂದ ಗುರುತಿಸಲಾಗುತ್ತಿದೆ. ■

### ನೂತನ ಪದಾಧಿಕಾರಿಗಳ ಆಯ್ಕೆ

ಸ್ವಾತಿ ಪತ್ತಿನ ಸೌಹಾರ್ದ ಸಹಕಾರಿ ನಿಯಮಿತದ ನೂತನ ಪದಾಧಿಕಾರಿಗಳಾಗಿ ಆಯ್ಕೆ.



ಶ್ರೀ ಎಂ. ನೀಲಕಂಠಯ್ಯ  
ಅಧ್ಯಕ್ಷರು



ಶ್ರೀ ಎಲ್.ಎಸ್. ಆನಂದ  
ಉಪಾಧ್ಯಕ್ಷರು

ಮಾತೃಕಾ ಸಂಸ್ಥೆ

ಮಾತೃಕಾ ಸಂಸ್ಥೆ

## ·ÁgÀVÀZÀ DyõPÀVÉ 2013

ಮೂಲ : ಆಲ್ಟಿಯಸ್ (Altius) ಡೈರೆಕ್ಟರಿ

ಅನುವಾದ : ದಿವ್ಯ ಟಿ.

ಭಾರತದ ಮಾಜಿ ರಾಷ್ಟ್ರಪತಿ ಡಾ|| ಎ.ಪಿ.ಜೆ.ಅಬ್ದುಲ್ ಕಲಾಂರವರು ಕಂಡ ಕನಸಿನಂತೆ 2020ರ ವೇಳೆಗೆ ಭಾರತವು ಪ್ರಪಂಚದ ಎಲ್ಲಾ ರಾಷ್ಟ್ರಗಳಲ್ಲಿ ಅತ್ಯಂತ ಪ್ರಬುದ್ಧ ಹಾಗೂ ಪ್ರಭಾವಶಾಲಿ ರಾಷ್ಟ್ರವಾಗಿರುತ್ತದೆ. ಭಾರತದ ಆರ್ಥಿಕತೆಯು ಸಹ ವಿಶ್ವದ ಅಗ್ರಮಾನ್ಯ ರಾಷ್ಟ್ರಗಳಲ್ಲಿ ಮುಂಚೂಣಿಯಲ್ಲಿರುತ್ತದೆ ಎಂಬ ವಿಶ್ವಾಸದ ಮೇಲೆ ಭಾರತದ ಆರ್ಥಿಕತೆಯ ಪರಿಚಯದ ಬಗ್ಗೆ ಈ ಲೇಖನವನ್ನು ಪ್ರಕಟಿಸಲಾಗಿದೆ.

**ಭಾರತದ ಆರ್ಥಿಕತೆಯ ಪರಿಚಯ :** ಕಳೆದ ಎರಡು ದಶಕಗಳಲ್ಲಿ ಭಾರತದ ಆರ್ಥಿಕತೆಯು ಬೆಳೆಯುತ್ತಿರುವ ಭಾರತದ ಸತ್ವ ಎಂದು ಸಾಬೀತುಪಡಿಸಿದೆ. ಭಾರತವು ವೇಗವಾಗಿ ಬೆಳೆಯುತ್ತಿರುವ ಆರ್ಥಿಕತೆಗಳಲ್ಲಿ ಒಂದಾಗಿದ್ದು ಪ್ರಮುಖ ಆರ್ಥಿಕ ಶಕ್ತಿ ಎಂದು ಅನೇಕ ವೇಳೆ ಪರಿಗಣಿಸಲಾಗುತ್ತಿದೆ. ಭಾರತವು ಭೌಗೋಳಿಕತೆಯ ಆಧಾರದ ಮೇಲೆ ಏಳನೇ ಅತಿ ದೊಡ್ಡ ಮತ್ತು ಜನಸಂಖ್ಯೆಯ ದೃಷ್ಟಿಯಿಂದ ಎರಡನೆಯ ಅತಿ ದೊಡ್ಡ ರಾಷ್ಟ್ರವಾಗಿದೆ. ಭಾರತದ ಆರ್ಥಿಕತೆಯು ಸಾಮಾನ್ಯ ಜಿಡಿಪಿಯಿಂದ ದೊಡ್ಡ ಆರ್ಥಿಕತೆಯಾಗಿದೆ ಮತ್ತು ಖರೀದಿ ಸಾಮರ್ಥ್ಯದಲ್ಲಿ (ಕಿಕಿ) ನಾಲ್ಕನೆಯ ಸ್ಥಾನದಲ್ಲಿದೆ.

**ಭಾರತದ ಆರ್ಥಿಕತೆಯ ಅರಿವು :** ಭಾರತ ಸರ್ಕಾರವು 1990ರಲ್ಲಿ ಉದಾರೀಕರಣಕ್ಕೆ ಸರಿದಿದ್ದರಿಂದ ಭಾರತದ ಆರ್ಥಿಕತೆಗೆ ಉತ್ತೇಜನ ದೊರೆಯಿತು ಮತ್ತು ಆರ್ಥಿಕತೆಯ ಬೆಳವಣಿಗೆಯ ಮಾರ್ಗಕ್ಕೆ ವೇಗದ ಹಾದಿಯನ್ನು ಒದಗಿಸಿತು. ಹೊಸ ಸಹಸ್ರಮಾನದ ಆರಂಭದ ಜೊತೆಗೆ ಭಾರತ ಹೊರಹೊಮ್ಮುತ್ತಿರುವ ಶ್ರೇಷ್ಠ ಶಕ್ತಿ ಎಂದು ಪರಿಗಣಿಸಲ್ಪಟ್ಟಿದೆ. 2009ರಲ್ಲಿ ಭಾರತದ ಜಿಡಿಪಿಯು ಖರೀದಿ ಸಾಮರ್ಥ್ಯದ ಹೋಲಿಕೆಯ (ಕಿಕಿ) ಆಧಾರದ ಮೇಲೆ 3.5 ಟ್ರಿಲಿಯನ್ ಡಾಲರ್‌ನಷ್ಟಿದ್ದರಿಂದ ನಾಲ್ಕನೆಯ ಬೃಹತ್ ಆರ್ಥಿಕತೆಯಾಗಿದೆ. ಭಾರತದ ಸೇವಾ ಉದ್ಯಮವು ಜಿಡಿಪಿಗೆ ಶೇ.62.5ರಷ್ಟು ಪಾಲನ್ನು ನೀಡಿದರೆ ಕೈಗಾರಿಕಾ ವಲಯವು ಶೇ.20ರಷ್ಟು ಪಾಲನ್ನು ನೀಡುತ್ತಿದೆ. ಸ್ವಾತಂತ್ರ್ಯ ನಂತರ ಭಾರತದ ಆರ್ಥಿಕತೆಯು ಬೆನ್ನಲುಬಾಗಿದ್ದ ವ್ಯವಸಾಯ ವಲಯವು 21ನೇ ಶತಮಾನ ದಲ್ಲಿ ಹಿಂದೆ ಬಿದ್ದಿದೆ ಮತ್ತು ಜಿಡಿಪಿಗೆ ಕೇವಲ ಶೇ.17.5ರಷ್ಟು ಮಾತ್ರ ಪಾಲನ್ನು ನೀಡುತ್ತಿದೆ. 1997ರಿಂದಲೂ ಭಾರತದ ಬೆಳವಣಿಗೆ ದರವು ಸರಾಸರಿ ಶೇ.7ರಷ್ಟನ್ನು ಹೊಂದಿದೆ ಮತ್ತು ಜಾಗತಿಕ ಆರ್ಥಿಕ ಮುಗ್ಗಟ್ಟು ಸಂದರ್ಭಗಳಲ್ಲಿಯೂ ಬೆಳವಣಿಗೆಯ ದರವನ್ನು ಶೇ.5ಕ್ಕಿಂತಲೂ ಹೆಚ್ಚು ಉಳಿಸಿಕೊಂಡು ಬಂದಿದೆ. ಮಾಹಿತಿ ತಂತ್ರಜ್ಞಾನ ಮತ್ತು ಐಟಿ ಹೊರಗುತ್ತಿಗೆ



ಸೇವೆಗಳು ಭಾರತದ ಬೆಳವಣಿಗೆಗೆ ದೊಡ್ಡ ಕೊಡುಗೆದಾರನಾಗಿದೆ. ಭಾರತದ ತಲಾ ಆದಾಯವು ಅಷ್ಟೇನೂ ಆಕರ್ಷಕವಾಗಿಲ್ಲ ಮತ್ತು ಯುಎಸ್‌ಡಿ 4542ರಷ್ಟಕ್ಕೆ ನಿಂತಿದೆ.

**ಭಾರತದ ವಲಯದ ವಿಶ್ಲೇಷಣೆ :**

**ಭಾರತದ ಆರ್ಥಿಕತೆ v/s ಕೈಗಾರಿಕೆ :** ಆರ್ಥಿಕತೆಗೆ ಕೈಗಾರಿಕಾ ಚಟುವಟಿಕೆಗಳ ಪಾಲು ಶೇ.20ರಷ್ಟಿದೆ. ಭಾರತವು ಸಣ್ಣ ಮತ್ತು ಮಧ್ಯಮ ತಯಾರಿಕಾ ಘಟಕಗಳ ಜೊತೆಗೆ ಕೆಲವು ಪ್ರಮುಖ ಸ್ಪರ್ಧಿಗಳ ಲಕ್ಷಣಗಳನ್ನು ಹೊಂದಿದೆ. ಒಟ್ಟು ಕಾರ್ಮಿಕ ಶಕ್ತಿಯು ಶೇ. 14ರಷ್ಟು ತಯಾರಿಕಾ ಚಟುವಟಿಕೆಗಳಲ್ಲಿ ತೊಡಗಿಸಿಕೊಂಡಿದೆ. ಉದಾರೀಕರಣದಿಂದಾಗಿ ಅನೇಕ ಖಾಸಗಿ ಸ್ಪರ್ಧಿಗಳನ್ನು ಮತ್ತು ಬಹು ರಾಷ್ಟ್ರೀಯ ಸಂಸ್ಥೆಗಳನ್ನು ತಯಾರಿಕಾ ಶಾಖೆಯಾಗಿ ಕರೆ ತಂದಿದೆ.

**ಸೇವೆಗಳು - ಭಾರತದ ಆರ್ಥಿಕತೆಯಲ್ಲಿ ಸೇವಾ ಪೂರೈಕೆದಾರರು ಮತ್ತು ಸೇವಾ ವಲಯದ ಕೊಡುಗೆ :** ಭಾರತವು ಮುಂದುವರಿದ ಸೇವೆಗಳ ಪೂರೈಕೆದಾರರಲ್ಲಿ ಒಂದಾಗಿದೆ ಮತ್ತು ಸೇವಾ ವಲಯವು ಜಿಡಿಪಿಗೆ ಶೇ.62.5ರಷ್ಟು ಪಾಲನ್ನು ನೀಡುತ್ತಿದೆ ಮತ್ತು ಕಾರ್ಮಿಕ ಶಕ್ತಿಯು ಶೇ.34ರಷ್ಟು ಸೇವಾ ಕ್ಷೇತ್ರದಲ್ಲಿದ್ದಾರೆ. ಜೊತೆಗೆ ಇಂಗ್ಲೀಷ್ ಮಾತನಾಡುವ ವಿದ್ಯಾವಂತ ಜನರ ಬೃಹತ್ ತಳಹದಿಯನ್ನು ಹೊಂದಿದೆ, ಭಾರತವು ವ್ಯಾಪಾರ ಸೇವೆಗಳ ಆದ್ಯತೆಯ ಗಮ್ಯಸ್ಥಾನವಾಗಿ ಮಾರ್ಪಟ್ಟಿದೆ.

**ವ್ಯವಸಾಯ ಭಾರತದ ಆರ್ಥಿಕತೆ :** ವ್ಯವಸಾಯ ಚಟುವಟಿಕೆಗಳು ಒಟ್ಟು ಕಾರ್ಮಿಕ ಶಕ್ತಿಯು ಶೇ.52ರಷ್ಟನ್ನು ಹೊಂದಿದೆಯಾದರೂ ಒಟ್ಟು ಜಿಡಿಪಿಗೆ



## É°ÁZÀõ À°APAJ xAÀÀ°ÀÀUÀ¼ÀÀ

ರಾಜ್ಯದ ಸೌಹಾರ್ದ ಸಹಕಾರಿ ಕಾಯ್ದೆಗೆ ತಿದ್ದುಪಡಿ ಜಾರಿಗೆ ಬಂದ ನಂತರ ಇದೇ ದಿನಾಂಕ 19/9/2013 ರಂದು ರಾಜ್ಯ ಸರ್ಕಾರ ಸೌಹಾರ್ದ ಸಹಕಾರಿ ನಿಯಮಗಳನ್ನು ಪ್ರಕಟಿಸಿದೆ. ಈ ನಿಯಮಗಳು ಸಂಯುಕ್ತ ಸಹಕಾರಿಯ ವೆಬ್‌ಸೈಟ್‌ನಲ್ಲಿ ಲಭ್ಯವಿದೆ.

ಈ ನಿಯಮಗಳನ್ನು ಪ್ರತಿಯೊಂದು ಸೌಹಾರ್ದ ಸಹಕಾರಿಯು ಸೌಹಾರ್ದ ಸಹಕಾರಿ ಕಾಯ್ದೆ ಹಾಗೂ ನಿಯಮಗಳು ಜಾರಿಗೆ ಬಂದ ನಂತರದಲ್ಲಿ ನಡೆಸಲಾಗುವ ಮೊದಲನೆಯ ಸಾಮಾನ್ಯ ಸಭೆಯಲ್ಲಿ ತಮ್ಮ ತಮ್ಮ ಉಪವಿಧಿಗಳಲ್ಲಿ ಅಳವಡಿಸಿಕೊಳ್ಳತಕ್ಕದ್ದೆಂದು ಸ್ಪಷ್ಟವಾಗಿ ತಿಳಿಸಲಾಗಿದೆ.

ಈ ನಿಯಮಗಳಲ್ಲಿ, ಆಡಳಿತ ಮಂಡಳಿ ಸಭೆಗಳನ್ನು, ವಾರ್ಷಿಕ ಸಾಮಾನ್ಯ ಸಭೆಯನ್ನು, ಪ್ರಾತಿನಿಧಿಕ ಸಾಮಾನ್ಯ ಸಭೆಯನ್ನು, ವಿಶೇಷ ಸಾಮಾನ್ಯ ಸಭೆಗಳನ್ನು ಕರೆಯುವ, ನಡೆಸುವ ಹಾಗೂ ನಡವಳಿಗಳನ್ನು ದಾಖಲಿಸುವ ವಿಧಾನಗಳ ಬಗ್ಗೆ ಸ್ಪಷ್ಟತೆಯಿದೆ. ಆಡಳಿತ ಮಂಡಳಿಯಲ್ಲಿ

ಮಹಿಳೆಯರಿಗೆ, ಪರಿಶಿಷ್ಟಜಾತಿ ಹಾಗೂ ವರ್ಗದವರಿಗೆ ಮತ್ತು ಹಿಂದುಳಿದವರಿಗೆ ಮೀಸಲಾತಿಯನ್ನು ಮಾಡುವ ಬಗ್ಗೆ ತಿಳಿಸಲಾಗಿದೆ.

ಸೌಹಾರ್ದ ಸಹಕಾರಿಗಳ ಆಡಳಿತ ಮಂಡಳಿಯ ಚುನಾವಣೆ, ಪದಾಧಿಕಾರಿಗಳ ಚುನಾವಣೆ, ಸಹಕಾರಿಗಳ ಲೆಕ್ಕ ಪರಿಶೋಧನೆಯ ನಿರ್ವಹಣೆಯ ಬಗ್ಗೆ, ಸಿಬ್ಬಂದಿ ನೇಮಕಾತಿ, ಮುಖ್ಯಕಾರ್ಯನಿರ್ವಾಹಕರ ಅಧಿಕಾರಗಳು, ಸಹಕಾರ ಶಿಕ್ಷಣ ನಿಧಿಯ ನಿರ್ವಹಣೆ, ಇತ್ಯಾದಿ ವಿಷಯಗಳ ಬಗ್ಗೆ ವಿವರವಾಗಿ ತಿಳಿಸಲಾಗಿದೆ.

ಈ ಎಲ್ಲ ವಿಷಯಗಳ ಬಗ್ಗೆ ರಾಜ್ಯದ ಸೌಹಾರ್ದ ಸಹಕಾರಿಗಳು ಗಮನಹರಿಸಿ ತಮ್ಮ ಸಹಕಾರಿಯ ಮುಂಬರುವ ವಾರ್ಷಿಕ ಸಾಮಾನ್ಯ ಸಭೆಯಲ್ಲಿ ಮಂಡಿಸಿ ಉಪವಿಧಿಗಳಲ್ಲಿ ಅಳವಡಿಸಿಕೊಳ್ಳುವುದು ಅತ್ಯಂತ ಮಹತ್ವದ ಮತ್ತು ಆದ್ಯತೆಯ ಕಾರ್ಯವಾಗಿದೆ.

► ಸಂಪಾದಕರು

### M¼AYÀI UÀ¼Àè..

ಅಂತರರಾಷ್ಟ್ರೀಯ ಸಹಕಾರ ಒಕ್ಕೂಟ (ICA) .....	4
ಸದಸ್ಯ ಸಹಕಾರಿಗಳಿಗೆ ಇ-ಮೇಲ್ ಐಡಿ ಸೌಲಭ್ಯ .....	6
ಬದಲಾವಣೆಗೆ ಒಪ್ಪಿಕೊಳ್ಳುವ ಮಾನಸಿಕ ಸ್ಥಿತಿಯನ್ನು ರೂಢಿಸಿ ಕೊಂಡಿರುವುದು ಪಟ್ಟಣ ಸೌಹಾರ್ದ ಸಹಕಾರಿ ಬ್ಯಾಂಕುಗಳು ವಿಶೇಷ - ಮನೋಹರ ಮಸ್ಕಿ .....	7
ಮಹಿಳಾ ದೌರ್ಜನ್ಯ ತಡೆ ಹಾಗೂ ಸಂರಕ್ಷಣೋಪಾಯಗಳ "ವ್ಯಕ್ತಿತ್ವ ವಿಕಸನ ತರಬೇತಿ" ಕಾರ್ಯಕ್ರಮ .....	8
ಶಿವಮೊಗ್ಗದ ಶ್ರೀ ಶಾರದ ಸೌಹಾರ್ದ ಸಹಕಾರಿಯ ವಿಶೇಷತೆ .....	9
67ನೇ ಸ್ವಾತಂತ್ರ್ಯೋತ್ಸವಾಚರಣೆ .....	10

ಆದಾಯ ತೆರಿಗೆ ಮೇಲ್ನವಿ ಪ್ರಾಧಿಕಾರಗಳ ತೀರ್ಪು ಸಂಯುಕ್ತ ಸಹಕಾರಿಗಳ ಪರವಾಗಿ ತೀರ್ಪುಗಳು .....	11
ಶ್ರೀಗಂಧ ಸೌಹಾರ್ದ ಸಹಕಾರಿಗೆ ನೂತನ ಕಟ್ಟಡ .....	12
ಆರ್ಥಿಕ ನಿರ್ವಹಣೆ : ಇಂದಿನ ತುರ್ತು ಅಗತ್ಯ .....	13
ನೇರ ತೆರಿಗೆ ಸಂಹಿತೆ - ಮಹಿಳಾ ಸಬಲೀಕರಣ .....	14
ವೆಬ್‌ಸೈಟ್ ಪರಿಚಯ .....	16
ವ್ಯಕ್ತಿ ಪರಿಚಯ .....	17
ನಿಮ್ಮ ಪ್ರಶ್ನೆ ನಮ್ಮ ಉತ್ತರ .....	18
ಜಾಹೀರಾತು .....	20



ಬ್ಯಾಂಕಿಂಗ್ ತಂತ್ರಜ್ಞಾನ ಅಭಿವೃದ್ಧಿ ಹಾಗೂ ಸಂಶೋಧನೆ ಮಾಹಿತಿಗೆ ವೆಬ್‌ತಾಣ

http://www.idrbt.ac.in

ರಘುನಂದನ ಕೆ.  
ಕ.ರಾ.ಸೌ.ಸಂ.ಸ.ನಿ., ಬೆಂಗಳೂರು.

ಭಾರತದ ಬ್ಯಾಂಕಿಂಗ್ ಕ್ಷೇತ್ರ ಹಲವು ವಿಸ್ತಾರಗಳನ್ನು ಹೊಂದಿದ್ದು ಭಾರತದ ಆರ್ಥಿಕತೆಯಲ್ಲಿ ಮಹತ್ವದ ಪಾತ್ರವನ್ನು ನಿರ್ವಹಿಸುತ್ತಿದೆ. ಆಧುನಿಕ ಆರ್ಥಿಕತೆಯ ವೇಗಕ್ಕನುಗುಣವಾಗಿ ಹೊಸ ಹೊಸ ತಂತ್ರಜ್ಞಾನಗಳನ್ನು, ನೂತನ ವಿಧಾನಗಳನ್ನು ಅಳವಡಿಸಿಕೊಂಡು ಬೆಳೆಯುವ ಅನಿವಾರ್ಯತೆಯಲ್ಲಿ ಭಾರತದ ಆರ್ಥಿಕ ಕ್ಷೇತ್ರವಿದೆ. ರಿಸರ್ವ್ ಬ್ಯಾಂಕಿನ ನೀತಿಗಳು, ಸರ್ಕಾರದ ಆರ್ಥಿಕ ಧೋರಣೆ ಹಾಗೂ ಯೋಜನೆಗಳು ಆರ್ಥಿಕ ಕ್ಷೇತ್ರದ ಬದಲಾವಣೆಗಳ ಅಧ್ಯಯನದಿಂದ ರೂಪಿತವಾಗಿರುತ್ತವೆ. ಇಂತಹ ಬದಲಾವಣೆಗಳನ್ನು ಗುರುತಿಸಿ ಅದರ ಪರಿಣಾಮಗಳನ್ನು ಅಧ್ಯಯನ ಮಾಡುವ ಉದ್ದೇಶದಿಂದ ಆರ್ಥಿಕ ವಲಯದ ಸುಧಾರಣೆಯ ಮೊದಲ ಹಂತದಲ್ಲೇ ಸಂಸ್ಥೆಯೊಂದನ್ನು ಸ್ಥಾಪಿಸಲು ಉದ್ದೇಶಿಸಲಾಗಿತ್ತು. ಬ್ಯಾಂಕಿಂಗ್ ಕ್ಷೇತ್ರದ ಅಗತ್ಯತೆಗಳು, ಮಾಹಿತಿ ತಂತ್ರಜ್ಞಾನದ ಅಳವಡಿಕೆಯೂ ಸೇರಿದಂತೆ ಸೇವಾ ಬೆಂಬಲ ನೀಡುವ, ಉನ್ನತ ಅಧ್ಯಯನ ಕೈಗೊಳ್ಳುವ ಸಂಸ್ಥೆಯ ಅಭಿವೃದ್ಧಿಯ ಉದ್ದೇಶ ಹೊಂದಲಾಗಿತ್ತು.

ಬ್ಯಾಂಕಿಂಗ್ ಕ್ಷೇತ್ರದಲ್ಲಿ ಕಂಪ್ಯೂಟರ್ ತಂತ್ರಜ್ಞಾನದ ಬಳಕೆ ಹೊಸ ಸಾಧ್ಯತೆಗಳನ್ನು ತೆರೆದಿಟ್ಟಿತು. ಮಾಹಿತಿ ತಂತ್ರಜ್ಞಾನ ಕ್ಷೇತ್ರದಲ್ಲಾದ ಕ್ರಾಂತಿ, ಜಾಗತೀಕರಣದ ಪ್ರಭಾವಗಳು ಬ್ಯಾಂಕಿಂಗ್ ಕ್ಷೇತ್ರದ ಕಾರ್ಯಾಚರಣೆಯಲ್ಲಿ ಮಹತ್ವದ ಬದಲಾವಣೆಗಳನ್ನು ತಂದವು. ಈ ಬದಲಾವಣೆಯ ದೂರಗಾಮಿ ಪರಿಣಾಮಗಳ ಅಧ್ಯಯನ ಹಾಗೂ ಹೊಸತನದ ಅಳವಡಿಕೆಯ ಉದ್ದೇಶದಿಂದ ರಿಸರ್ವ್ ಬ್ಯಾಂಕ್, ಬ್ಯಾಂಕಿಂಗ್ ತಂತ್ರಜ್ಞಾನ ಅಭಿವೃದ್ಧಿ ಮತ್ತು ಸಂಶೋಧನೆಗಾಗಿ ಒಂದು ಸ್ವಾಯತ್ತ ಸಂಸ್ಥೆಯನ್ನು 1996ರಲ್ಲಿ ಸ್ಥಾಪಿಸಿತು. ಭಾರತದ ಹಣಕಾಸು ವಲಯ ಹಾಗೂ ಬ್ಯಾಂಕಿಂಗ್ ಕ್ಷೇತ್ರಕ್ಕೆ ಅಗತ್ಯವಾದ ತಂತ್ರಜ್ಞಾನವನ್ನು ರೂಪಿಸುವುದು, ಆರ್ಥಿಕತೆಯ ಆಡಳಿತಾತ್ಮಕ ವಿಷಯಗಳನ್ನು ಆಧ್ಯತೆಯ ಮೇರೆಗೆ ಅಭಿವೃದ್ಧಿ ಪಡಿಸುವುದು, ಜಾಗತಿಕ ಹಣಕಾಸು ವಲಯದಲ್ಲಿನ ಬದಲಾವಣೆಗಳನ್ನು ಅರಿತು ಭಾರತದ ಬ್ಯಾಂಕಿಂಗ್ ಕ್ಷೇತ್ರಕ್ಕೆ ಮಾರ್ಗದರ್ಶನ ಮಾಡುವ ಪ್ರಮುಖ ಉದ್ದೇಶದಿಂದ ಸ್ಥಾಪಿಸಲ್ಪಟ್ಟ ಸಂಸ್ಥೆಯೇ "ಇನ್ಸ್ಟಿಟ್ಯೂಟ್ ಫಾರ್ ಡೆವಲಪ್‌ಮೆಂಟ್ ಅಂಡ್ ರಿಸರ್ಚ್ ಇನ್ ಬ್ಯಾಂಕಿಂಗ್ ಟೆಕ್ನಾಲಜಿ - ಐಡಿಆರ್‌ಬಿಟಿ". ಭಾರತದ ಹಣಕಾಸು ಕ್ಷೇತ್ರದ ಮಹತ್ವದ ನಿರ್ಣಯಗಳಿಗೆ ಕಾರಣವಾಗುತ್ತಿರುವ ಈ ಸಂಸ್ಥೆಯ ವೆಬ್‌ತಾಣದ ಪರಿಚಯ ಇಲ್ಲಿದೆ.

**ವೆಬ್‌ತಾಣ 16 : http://www.idrbt.ac.in**

- ಐಡಿಆರ್‌ಬಿಟಿ ಇದರ ಸ್ಥಾಪನೆಯ ಹಿನ್ನೆಲೆ, ಸ್ಥಾಪನೆ, ಧ್ಯೇಯ ಉದ್ದೇಶಗಳು, ಇದರ ಅಭಿವೃದ್ಧಿಯ ಕುರಿತ ಶಿಫಾರಸ್ಸುಗಳು, ವಾರ್ಷಿಕ ಸಾಧನೆಗಳ ಮೈಲಿಗಲ್ಲುಗಳನ್ನು ಈ ವೆಬ್‌ತಾಣದಲ್ಲಿ ನೋಡಬಹುದು.
- ಇದರ ಆಡಳಿತ ಮಂಡಳಿ, ಆಡಳಿತ ವ್ಯವಸ್ಥೆಯ ವಿವರ, ಸಿಬ್ಬಂದಿಗಳು, ಪೂರ್ಣ ಪ್ರಮಾಣದ ಹಾಗೂ ಅರೆಕಾಲಿಕ ಸಂಪನ್ಮೂಲ ವ್ಯಕ್ತಿಗಳ ವಿವರಗಳು, ಕೌಶಲ್ಯಾಧಾರಿತ ವ್ಯಾವಹಾರಿಕ ಘಟಕದ ವಿವರಗಳು, ಸಂಪರ್ಕ ಮಾಹಿತಿಗಳನ್ನು ಈ ತಾಣದಲ್ಲಿ ನೋಡಬಹುದು.
- ಐಡಿಆರ್‌ಬಿಟಿ ಇದರ ಸಂಶೋಧನಾ ಕ್ಷೇತ್ರ, ಇದುವರೆಗೆ ಕೈಗೊಂಡ ಸಂಶೋಧನೆಗಳ ವಿವರ, ಪ್ರಸ್ತುತ ನಡೆಯುತ್ತಿರುವ ಸಂಶೋಧನೆಗಳ ವಿವರ, ಸಂಶೋಧನಾ ಯೋಜನೆಗಳು, ಸಂಶೋಧನೆ ಹಾಗೂ ಅಧ್ಯಯನಕ್ಕೆ ಸಂಬಂಧಿಸಿದಂತೆ ವಿವಿಧ ಸಂಸ್ಥೆಗಳೊಂದಿಗೆ ಮಾಡಿಕೊಂಡ ಒಪ್ಪಂದಗಳು, ಶೈಕ್ಷಣಿಕ ಅಧ್ಯಯನಗಳು, ಸಂಶೋಧನಾ ಕೇಂದ್ರಗಳ ಮಾಹಿತಿಯನ್ನು ಪಡೆಯಬಹುದು.
- ಐಡಿಆರ್‌ಬಿಟಿ ಇದರಿಂದ ಕೊಡಲ್ಪಡುವ ತರಬೇತಿ, ಶೈಕ್ಷಣಿಕ ಪದವಿ, ಹೆಚ್ಚುವರಿ ಅಧ್ಯಯನದ ಅವಕಾಶ, ತರಬೇತಿ ಯೋಜನೆಗಳು, ಉಪನ್ಯಾಸಕರ ವಿವರಗಳು ಇತ್ಯಾದಿಗಳು ಮಾಹಿತಿ ಈ ತಾಣದಲ್ಲಿ ಲಭ್ಯ.
- ಐಡಿಆರ್‌ಬಿಟಿ ಇದರಿಂದ ಆಯೋಜಿಸಲ್ಪಡುವ ಕಾರ್ಯಕ್ರಮಗಳು, ಗ್ರಾಹಕೀಯ ಶೈಕ್ಷಣಿಕ ಹಾಗೂ ಅಧ್ಯಯನ ಕಾರ್ಯಕ್ರಮಗಳು, ಸಮಾವೇಶಗಳ ವಿವರಗಳು, ಭಾಗವಹಿಸುವ ಪ್ರತಿನಿಧಿಗಳಿಗೆ ಮಾಹಿತಿ ಪಟ್ಟಿಯನ್ನು ಈ ತಾಣದಿಂದ ಪಡೆಯಬಹುದು.
- ಭಾರತೀಯ ಹಣಕಾಸು ಜಾಲ, ರಚನಾತ್ಮಕ ಹಣಕಾಸು ಸಂದೇಶ ವ್ಯವಸ್ಥೆ, ಐಎಫ್‌ಎಸ್‌ಸಿ ಡೈರೆಕ್ಟರಿ, ಭಾರತೀಯ ಬ್ಯಾಂಕಿಂಗ್ ತಂತ್ರಜ್ಞಾನ ಸಮೂಹ ಹಾಗೂ ಇವುಗಳಿಗೆ ಸಂಬಂಧಿಸಿದ ಮಾಹಿತಿ ಕೈಪಿಡಿಗಳು ಈ ತಾಣದಲ್ಲಿ ದೊರೆಯುತ್ತದೆ.
- ಭಾರತೀಯ ಬ್ಯಾಂಕಿಂಗ್ ಕ್ಷೇತ್ರದ ಅತ್ಯುತ್ತಮ ವಿಷಯಗಳು, ಬ್ಯಾಂಕಿಂಗ್ ತಂತ್ರಜ್ಞಾನ ಪ್ರಶಸ್ತಿ ವಿಮರ್ಶಾ ವರದಿ, ಆಯಾ ವರ್ಷಗಳಲ್ಲಿನ ವಿವಿಧ ವಿಷಯಗಳಿಗೆ ಸಂಬಂಧಿಸಿದ ಸಂಶೋಧನಾ ಪ್ರಬಂಧಗಳು, ಸುದ್ದಿಪತ್ರಗಳು, ಪ್ರಕಟಣೆಗಳು, ಕೈಪಿಡಿಗಳನ್ನು ಈ ತಾಣದಿಂದ ಪಡೆಯಬಹುದು.
- ಮಾಧ್ಯಮ ವಲಯದಲ್ಲಿ ಐಡಿಆರ್‌ಬಿಟಿ, ವಿವಿಧ ಸಂಧರ್ಬದಲ್ಲಿ ಗಣ್ಯರು ಮಾಡಿದ ಭಾಷಣಗಳ ವಿವರಗಳು, ಚಿತ್ರಗಳನ್ನು ಈ ತಾಣದಲ್ಲಿ ನೋಡಬಹುದು. ವಿವಿಧ ವಿಷಯ ಹಾಗೂ ಕ್ಷೇತ್ರಗಳಿಗೆ ಸಂಬಂಧಿಸಿದ ಸಲಹಾ ಸೌಲಭ್ಯವನ್ನು ಕೂಡ ಐಡಿಆರ್‌ಬಿಟಿ ಒದಗಿಸುತ್ತದೆ.
- ಭಾರತದ ಹಣಕಾಸು ವಲಯದಲ್ಲಿ ಹಾಗೂ ಆರ್ಥಿಕ ಕ್ಷೇತ್ರದಲ್ಲಿ ಪ್ರಬಲ ಶಕ್ತಿಯಾಗಿ ಗುರುತಿಸಿಕೊಳ್ಳುತ್ತಿರುವ ಸಹಕಾರ ಕ್ಷೇತ್ರ ಬ್ಯಾಂಕಿಂಗ್ ಕ್ಷೇತ್ರದಲ್ಲಿನ ಬದಲಾವಣೆಯ ಕಡೆಗೂ ಗಮನಹರಿಸಬೇಕಾದ ಅವಶ್ಯಕತೆಯಿದೆ. ಬ್ಯಾಂಕಿಂಗ್ ಕ್ಷೇತ್ರದ ಹೊಸ ಸಂಶೋಧನೆಗಳನ್ನು ಅರಿತು, ತಾಂತ್ರಿಕತೆಯನ್ನು ಅಳವಡಿಸಿಕೊಂಡು ಬದಲಾವಣೆಗೆ ತೆರೆದುಕೊಂಡಾಗ ಮತ್ತಷ್ಟು ಸದೃಢವಾಗಿ ಬೆಳೆಯಲು ಹಾಗೂ ಸ್ಪರ್ಧೆಗಳನ್ನು ಸಮರ್ಥವಾಗಿ ಎದುರಿಸಲು ಸಾಧ್ಯ. ಇಂತಹ ಬದಲಾವಣೆಗಳಿಗೆ ಸಂಬಂಧಿಸಿದಂತೆ ಅರಿಯಲು ಈ ವೆಬ್‌ತಾಣವನ್ನು ಸಂದರ್ಶಿಸುವುದು ಸೂಕ್ತ.

ವೆಬ್‌ಸೈಟ್ ಪರಿಚಯ - 16

AAAPAJ AIA 12 EEA AIAEA A  
GvAUA «UA» AA«PE, E°AZAO AAPAJ  
PEvAUA YAWUE CxAOYAE t o ZAZEO



ಸಂಯುಕ್ತ ಸಹಕಾರಿಯ 12ನೇ ಸಾಮಾನ್ಯ ಸಭೆಯನ್ನು ಶ್ರೀಮತಿ ಸವಿತ ಎನ್ ಇ, ಶ್ರೀಮತಿ ಸೌಮ್ಯ ಎ., ಕುಮಾರಿ ದಿವ್ಯ ಟಿ ಇವರುಗಳ ಪ್ರಾರ್ಥನೆಯೊಂದಿಗೆ ಪ್ರಾರಂಭಿಸಲಾಯಿತು. ಸಂಯುಕ್ತ ಸಹಕಾರಿಯ ಉಪಾಧ್ಯಕ್ಷ ಶ್ರೀ ಗುರುನಾಥ ಜ್ಯಾಂತಿಕರರವರು ಸ್ವಾಗತಿಸಿದರು. ಸಭೆಯ ಅಧ್ಯಕ್ಷತೆಯನ್ನು ಸಂಯುಕ್ತ ಸಹಕಾರಿಯ ಅಧ್ಯಕ್ಷ ಶ್ರೀ ಎಸ್.ಆರ್.ಸತೀಶಚಂದ್ರರವರು ವಹಿಸಿದ್ದರು. ಸಹಕಾರ ಸಚಿವ ಶ್ರೀ ಹೆಚ್.ಎಸ್. ಮಹದೇವಪ್ರಸಾದ ಹಾಗೂ ಮಾಹಿತಿ ಹಾಗೂ ತಂತ್ರಜ್ಞಾನ ಸಚಿವ ಶ್ರೀ ಎಸ್.ಆರ್.ಪಾಟೀಲ್ ಇವರುಗಳ ಅಭಿನಂದನಾ ಕಾರ್ಯಕ್ರಮದ ನಂತರ ಅಧ್ಯಕ್ಷರ ಭಾಷಣ ಪ್ರಾರಂಭ. ಅಧ್ಯಕ್ಷರ ಭಾಷಣದಲ್ಲಿ ಸೌಹಾರ್ದ ಸಹಕಾರಿ ಕ್ಷೇತ್ರದ ಪ್ರಗತಿ, ಸಂಯುಕ್ತ ಸಹಕಾರಿಯ ಕಾರ್ಯಚಟುವಟಿಕೆಗಳ ಬಗ್ಗೆ ಮತ್ತು ಪ್ರಸಕ್ತ ಸಾಲಿನಲ್ಲಿ ಸಂಯುಕ್ತ ಸಹಕಾರಿಯು ಹಮ್ಮಿಕೊಂಡಿದ್ದ ವಿಶೇಷ ಕಾರ್ಯಕ್ರಮಗಳ ಬಗ್ಗೆ ಪ್ರಸ್ತಾಪಿಸುತ್ತ

ಸೌಹಾರ್ದ ಸಹಕಾರಿ ಕ್ಷೇತ್ರಕ್ಕೆ ಉತ್ತಮ ಭವಿಷ್ಯವಿದೆ. ಈ ಕ್ಷೇತ್ರವನ್ನು ಬಲಪಡಿಸಲು ಸಂಯುಕ್ತ ಸಹಕಾರಿಯ ಚಟುವಟಿಕೆಗಳು ಇನ್ನೂ ಹೆಚ್ಚು ಪರಿಣಾಮಕಾರಿಯಾಗಿ ನಿರ್ವಹಿಸುವಂತಾಗಬೇಕಿದೆ. ಇದಕ್ಕಾಗಿ ರಾಜ್ಯದ ಎಲ್ಲ ಸೌಹಾರ್ದ ಸಹಕಾರಿಗಳು ಸಂಯುಕ್ತ ಸಹಕಾರಿಯ ಎಲ್ಲ ಪ್ರಯತ್ನಗಳಲ್ಲಿ ಸಕ್ರಿಯವಾಗಿ ಭಾಗವಹಿಸಿ ಪ್ರೋತ್ಸಾಹಿಸಲು ಕೋರಿದರು. ನಂತರದಲ್ಲಿ ವಿಷಯಪಟ್ಟಿಯಂತೆ ಸಾಮಾನ್ಯ ಸಭೆಯನ್ನು ನಡೆಸಲಾಯಿತು. ಸಂಯುಕ್ತ ಸಹಕಾರಿಯ ವಾರ್ಷಿಕ ವರದಿ, ಲೆಕ್ಕಪರಿಶೋಧನಾ ವರದಿಯ ಅಂಗೀಕಾರ, ಉಪವಿಧಿಗಳ ತಿದ್ದುಪಡಿ ಅನುಮೋದನೆ, ಸಂಯುಕ್ತ ಸಹಕಾರಿಯ ನೌಕರರ ಸೇವಾನಿಯಮಗಳ ಅನುಮೋದನೆ ಸೇರಿದಂತೆ, ವಾರ್ಷಿಕ ಕ್ರಿಯಾಯೋಜನೆಗಳ ಅನುಮೋದನೆ, ಮುಂಗಡ ಪತ್ರದ ಅನುಮೋದನೆ, ಲೆಕ್ಕಪರಿಶೋಧಕರ ನೇಮಕ ಸೇರಿದಂತೆ ಹಲವು ಮಹತ್ವದ ನಿರ್ಣಯಗಳನ್ನು

ಅಂಗೀಕರಿಸಲಾಯಿತು. ಕೊನೆಯಲ್ಲಿ ವ್ಯವಸ್ಥಾಪಕ ನಿರ್ದೇಶಕ ಶ್ರೀ ಶರಣಗೌಡ.ಜಿ.ಪಾಟೀಲರವರು ವಂದನಾರ್ಪಣೆ ಮಾಡಿದರು. ಸಭೆಯ ನಂತರದಲ್ಲಿ ಸೌಹಾರ್ದ ಸಹಕಾರಿಗಳಿಗೆ ಇನ್ನೂರನ್ನಗಳ ಬಗ್ಗೆ ಮಾಹಿತಿ ನೀಡುವ, ತಾಂತ್ರಿಕ ನೆರವು ನೀಡುವ, ಆಧುನಿಕ ಸಲಕರಣೆ ಅಳವಡಿಸುವಿಕೆಯಿಂದ ಆಗುವ ಉಪಯೋಗಗಳ ಬಗ್ಗೆ ಹೆಚ್ಚಿನ ಮಾಹಿತಿ ನೀಡುವ ಕಾರ್ಯಕ್ರಮವನ್ನು ವ್ಯವಸ್ಥೆ ಮಾಡಲಾಗಿತ್ತು. ಸಂಯುಕ್ತ ಸಹಕಾರಿಯ ಪ್ರಕಟಣೆಗಳ ಮಾರಾಟ ವ್ಯವಸ್ಥೆ ಹಾಗೂ ಸೌಹಾರ್ದ ಸಹಕಾರಿ ಚಳುವಳಿಯ ಹುಟ್ಟು ಬೆಳವಣಿಗೆ ಸಾಧನೆಗಳ ಸಾಕ್ಷಿ ಚಿತ್ರ ಪ್ರದರ್ಶನ ಹಾಗೂ ಸಿ.ಡಿ.ಗಳ ಮಾರಾಟ, ಮಹಿಳಾ ಸೌಹಾರ್ದ ಸಹಕಾರಿಗಳ ಸದಸ್ಯರ ಉತ್ಪಾದಿತ ವಸ್ತುಗಳ ಪ್ರದರ್ಶನ ಹಾಗೂ ಮಾರಾಟ ವ್ಯವಸ್ಥೆಯನ್ನು ಈ ಸಂದರ್ಭದಲ್ಲಿ ಮಾಡಲಾಗಿತ್ತು.

ಜಿ.ಎ.ಎ.ಎ.ಎ.ಎ.ಎ.

## ಸಂಯುಕ್ತ ಸಹಕಾರಿಯ ಒಂದು ವರ್ಷ ಉಪಾಧ್ಯಕ್ಷನಾಗಿ ಹಾಗೂ ನಾಲ್ಕು ವರ್ಷ ಅಧ್ಯಕ್ಷನಾಗಿ ಸಲ್ಲಿಸಿದ ಸೇವೆ ತೃಪ್ತಿಕರ: ಬೆಳಸಿದ್ದಕ್ಕೆ, ಬಳಸಿದ್ದಕ್ಕೆ, ಸಹಿಸಿದ್ದಕ್ಕೆ ಕೃತಜ್ಞತೆಗಳು - ಎಸ್.ಆರ್. ಸತೀಶಚಂದ್ರ

ದಕ್ಷಿಣ ಕನ್ನಡ ಸಹಕಾರ ಕ್ಷೇತ್ರದ ತವರು ಜಿಲ್ಲೆ. ಈ ಜಿಲ್ಲೆ ದೇಶದ ಈ ರಾಜ್ಯದ ಸರ್ವತೋಮುಖ ಅಭಿವೃದ್ಧಿಯಲ್ಲಿ ಅನೇಕ ಮಹತ್ವದ ಪಾತ್ರವನ್ನು ನಿರ್ವಹಿಸುತ್ತ ಬಂದಿದೆ. ಸಹಕಾರ ಕ್ಷೇತ್ರದಲ್ಲೂ ಉತ್ತಮ ಸಹಕಾರ ವ್ಯವಸ್ಥೆಯನ್ನು ಹೊಂದಿದೆ. ದಿ.ಮೊಳಹಳ್ಳಿ ಶಿವರಾಯರಂತಹ ಸಹಕಾರಿ ದಿಗ್ಗಜರನ್ನು ಈ ದೇಶಕ್ಕೆ ನೀಡಿದೆ. ಹಿರಿಯರ ಕಾರ್ಯಚಟುವಟಿಕೆಗಳ ಮೂಲಕ ಅವರು ಹಾಕಿಕೊಟ್ಟ ದಾರಿ ಅವರುಗಳ ನಡೆದ ದಾರಿ ಅವರ ಮಾರ್ಗದರ್ಶನದಲ್ಲಿ ಈ ದೇಶದ ಜನಸಾಮಾನ್ಯರ ಅಭಿವೃದ್ಧಿಗೆ ಸಹಕಾರ ಕ್ಷೇತ್ರವೊಂದು ಉತ್ತಮ ಸಾಧನವೆಂದು ತಿಳಿದು ಸಹಕಾರ ತತ್ವಗಳಲ್ಲಿ ಅಚಲವಾದ ನಂಬಿಕೆ ಸಾಧ್ಯವಾಯಿತು.

ನಾನು ಬಂಟ್ವಾಳ ತಾಲ್ಲೂಕಿನ ಪುಣಚ್ಚ ಗ್ರಾಮದ ಕೃಷಿಕ. ವ್ಯವಸಾಯ ಸಹಕಾರ ಸಂಘದ ಸದಸ್ಯನಾಗಿ ನಿರ್ದೇಶಕನಾದೆ. ನಂತರದಲ್ಲಿ ಮೂರುವರೆ ವರ್ಷ ಅಧ್ಯಕ್ಷನಾಗಿ ಸಹಕಾರ ಕ್ಷೇತ್ರಕ್ಕೆ ಸೇವೆ ಸಲ್ಲಿಸಿದೆ. ಈ ಅವಧಿಯಲ್ಲಿ ಸದಸ್ಯರಿಗೆ ಶೈಕ್ಷಣಿಕ ಸೇವೆ ದೊರಕಿತು ಎಲ್ಲ ವಿಧವಾದ ಸಾಲ ಸೌಲಭ್ಯಗಳನ್ನು ಒದಗಿಸುವ ಕೃಷಿ ಸಹಕಾರ ಸಂಘವೆಂದು ಹೆಸರು ಪಡೆಯಲು ಸಾಧ್ಯವಾಯಿತು. ಮಾದರಿ ಕೃಷಿ ಪತ್ತಿನ ಸಹಕಾರ ಸಂಘವೆಂದು ನಬಾರ್ಡ್ ಹಾಗೂ ಅಪೆಕ್ಸ್ ಬ್ಯಾಂಕುಗಳಿಂದ ಪ್ರಶಸ್ತಿಗಳಿಂದ ಪುರಸ್ಕರಿಸಲು ಸಾಧ್ಯವಾಯಿತು. ನಂತರದಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರಿನ ಜನತಾ ಬಜಾರಿನಲ್ಲಿ ನಿರ್ದೇಶಕನಾಗಿ ಎಸ್.ಕೆ.ಎಮ್.ಎಸ್ ಸಹಕಾರ ಸಂಸ್ಥೆಗಳಲ್ಲಿ ನಿರ್ದೇಶಕನಾಗಿ, ಅಧ್ಯಕ್ಷನಾಗಿ ಸೇವೆ ಸಲ್ಲಿಸಲು ಅವಕಾಶವಾಯಿತು. ನಂತರ ಸರಸ್ವತಿ ಪತ್ತಿನ ಸೌಹಾರ್ದ ಸಹಕಾರಿಯನ್ನು ಪ್ರಾರಂಭಿಸಿದೆ. ಈ ಸಂಸ್ಥೆಯು ರಾಜ್ಯದ ಸೌಹಾರ್ದ ಸಹಕಾರಿಗಳಲ್ಲಿ ಒಂದು ಮಾದರಿ ಸಂಸ್ಥೆಯಾಗಿ ಬೆಳೆದಿದೆ. ನಂತರ ರಾಜ್ಯದ ಸೌಹಾರ್ದ ಸಂಯುಕ್ತ ಸಹಕಾರಿಯ ನಿರ್ದೇಶಕನಾದೆ.

2008ರಲ್ಲಿ ಸಂಯುಕ್ತ ಸಹಕಾರಿಯ ಉಪಾಧ್ಯಕ್ಷನಾಗಿ ಕಾರ್ಯ ನಿರ್ವಹಿಸುವ ಅವಕಾಶವಾಯಿತು. ಸಂಯುಕ್ತ ಸಹಕಾರಿಯ ಅಧ್ಯಕ್ಷ ಶ್ರೀಯುತ ವಿಶ್ವನಾಥ ಹಿರೇಮಠರವರೊಂದಿಗೆ ರಾಜ್ಯದಾದ್ಯಂತ ಪ್ರವಾಸ ಮಾಡಿ ಸೌಹಾರ್ದ ಸಹಕಾರಿ ಕ್ಷೇತ್ರದ ಬೆಳವಣಿಗೆ, ಸಾಧನೆಗಳು, ಸವಾಲುಗಳನ್ನು ಮತ್ತು ಅವಕಾಶಗಳನ್ನು ಅಧ್ಯಯನ ಮಾಡಲು ನನಗೆ ಒದಗಿಬಂದ ಉತ್ತಮ ಅವಕಾಶವೆಂದು ಭಾವಿಸಿದೆ. 2009ರಲ್ಲಿ ಸಂಯುಕ್ತ ಸಹಕಾರಿಯ ಅಧ್ಯಕ್ಷನಾಗಿ ಕಾರ್ಯನಿರ್ವಹಿಸುವ ಜವಾಬ್ದಾರಿಯನ್ನು ನನಗೆ ವಹಿಸಿದಾಗ ನಾನು ಉಪಾಧ್ಯಕ್ಷನಾಗಿ ಅಧ್ಯಯನ ಮಾಡಿದ ವಿಷಯಗಳೆಲ್ಲವನ್ನೂ ಕಾರ್ಯಗತಮಾಡುವ, ಈ ಸೌಹಾರ್ದ ಸಹಕಾರಿ ಕ್ಷೇತ್ರದ ಬೆಳವಣಿಗೆಯ ವೇಗವನ್ನು ಗುಣಾತ್ಮಕವಾಗಿ ಹಾಗೂ ಸಂಖ್ಯಾತ್ಮಕವಾಗಿ ಹೆಚ್ಚಿಸುವ ಹಾಗೂ

ಸಂಯುಕ್ತ ಸಹಕಾರಿಯ ಕಾರ್ಯಚಟುವಟಿಕೆಗಳನ್ನು ಚುರುಕುಗೊಳಿಸುವ ಮಹತ್ವದ ಜವಾಬ್ದಾರಿಯೆಂದು ಭಾವಿಸಿದೆ. ಈ ಎರಡು ಅವಕಾಶಗಳನ್ನು ನನಗೆ ಒದಗಿಸಿದ ಎಲ್ಲ ಹಿರಿಯರಿಗೆ ಹಾಗೂ ಸ್ನೇಹಿತರಿಗೆ ನನ್ನ ಕೃತಜ್ಞತೆಗಳು.

ನಾನು ಕಾರ್ಯ ಪ್ರಾರಂಭಿಸಿದಾಗ ರಾಜ್ಯದ ಸೌಹಾರ್ದ ಸಹಕಾರಿಗಳ ಸಂಖ್ಯೆ 1250. ಈಗ 2650. ಅಂದರೆ ಈ ಅವಧಿಯಲ್ಲಿ 1400ಕ್ಕೂ ಹೆಚ್ಚು ವಿವಿಧ ಮಾದರಿಯ ಸಹಕಾರಿಗಳು ಪ್ರಾರಂಭವಾಗಿವೆ. ಈ ಪ್ರಗತಿಯ ಸಾಧನೆಗಾಗಿ ರಾಜ್ಯದಾದ್ಯಂತ ಪ್ರವಾಸ ಮಾಡಿದೆ. ಮಹಿಳೆಯರಲ್ಲಿ ಹಾಗೂ ಯುವಕರಲ್ಲಿ ಸಹಕಾರ ಕ್ಷೇತ್ರದ ಬಗ್ಗೆ ಉತ್ಸಾಹ ಮೂಡಿಸುವಲ್ಲಿ ಪ್ರಯತ್ನಿಸಿದೆ. ರಾಜ್ಯ ಸರ್ಕಾರದ ಮುಖ್ಯಮಂತ್ರಿಗಳು, ಸಹಕಾರ ಸಚಿವರೊಡನೆ, ಅಧಿಕಾರಿಗಳೊಡನೆ ಹಾಗೂ ಎಲ್ಲ ಸಹಕಾರಿ



ಸಂಸ್ಥೆಗಳೊಡನೆ ಮತ್ತು ಎಲ್ಲ ಸಹಕಾರಿ ನಾಯಕರೊಡನೆ ಸಂಯುಕ್ತ ಸಹಕಾರಿಯ ಚಟುವಟಿಕೆಗಳ ಬಗ್ಗೆ ಮಾಹಿತಿ ನೀಡುತ್ತ ಎಲ್ಲರೊಡನೆ ಉತ್ತಮ ಬಾಂಧವ್ಯ ಬೆಳೆಸುವ ಪ್ರಯತ್ನದಲ್ಲಿ ಯಶಸ್ವಿಯಾದೆ.

ರಾಜ್ಯದ ಸೌಹಾರ್ದ ಸಹಕಾರಿಗಳಿಗೆ ಹೊಸ ಹೊಸ ಆಯಾಮಗಳನ್ನು ಪರಿಚಯಿಸುವ, ಆಧುನಿಕತೆ ತಾಂತ್ರಿಕತೆಯನ್ನು ಅಳವಡಿಸಲು ಪ್ರೋತ್ಸಾಹಿಸುವ ಹಾಗೂ ಬಡ್ಡಿಯೇತರ ಆದಾಯಗಳನ್ನು ಹೆಚ್ಚಿಸುವ ದೃಷ್ಟಿಯಿಂದ "ಇ-ಸ್ಟಾಂಪಿಂಗ್" ವ್ಯವಹಾರವನ್ನು ಸೌಹಾರ್ದ ಸಹಕಾರಿಗಳಿಗೆ ವಹಿಸಿಕೊಡುವುದರ ಬಗ್ಗೆ ಸಂಯುಕ್ತ ಸಹಕಾರಿಯ ಆಡಳಿತ ಮಂಡಳಿಯವರ ಪೂರ್ಣ

ಬೆಂಬಲದೊಡನೆ ರಾಜ್ಯ ಸರ್ಕಾರದೊಡನೆ ಹಾಗೂ ಸ್ಟಾಕ್ ಹೋಲ್ಡಿಂಗ್ ಕಾರ್ಪೊರೇಶನ್ ಆಫ್ ಇಂಡಿಯಾದವರ ಜೊತೆಗೆ ನಿರಂತರ ಸಂಪರ್ಕಹೊಂದಿ ಯಶಸ್ಸು ಸಾಧಿಸಲಾಯಿತು. ಇಡೀ ದೇಶದಲ್ಲಿಯೇ ಸಹಕಾರ ಕ್ಷೇತ್ರದ ಮೂಲಕ "ಇ-ಸ್ಟಾಂಪಿಂಗ್" ವ್ಯವಹಾರವನ್ನು ಪ್ರಾರಂಭಿಸಿದ ಕೀರ್ತಿ ಸೌಹಾರ್ದ ಸಹಕಾರಿ ಕ್ಷೇತ್ರಕ್ಕೆ ಸಲ್ಲುವಂತಾಗಲು ಪ್ರಯತ್ನಿಸಿ ಯಶಸ್ಸು ಸಾಧಿಸಿದ ಸಾರ್ಥಕತೆ ನನ್ನ ಪಾಲಿನದಾಗಿದೆ.

ಸೌಹಾರ್ದ ಸಹಕಾರಿಗಳಿಗೆ ಥರ್ಡ್ ಪಾರ್ಟಿ ಚೆಕ್ ಕಲೆಕ್ಟನ್ ಅವಕಾಶವನ್ನು ಒದಗಿಸಲು ಅನೇಕ ಅಡ್ಡಿ ಆತಂಕಗಳ ಮಧ್ಯೆಯೂ ಕರ್ನಾಟಕ ಕ್ರೆಡಿಟ್ ಸೊಸೈಟೀಸ್ ಅಸೋಸಿಯೇಶನ್‌ವರೊಂದಿಗೆ ಕೈಜೋಡಿಸಿ ರಿಸರ್ವ್ ಬ್ಯಾಂಕ ಆಫ್ ಇಂಡಿಯಾದವರನ್ನು ಸತತವಾಗಿ ಸಂಪರ್ಕಿಸಿ ಯಶಸ್ವಿಯಾಗುವ ಅವಕಾಶ ಒದಗಿಬಂದಿರುವುದು ಎಲ್ಲರ ಸಹಕಾರದಿಂದ ಎಂದು ಹೆಮ್ಮೆಯಿಂದ ಹೇಳಬಯಸುತ್ತೇನೆ.

ರಾಜ್ಯದ ಸೌಹಾರ್ದ ಸಹಕಾರಿಗಳ ಅಭಿವೃದ್ಧಿಗಾಗಿ ನಿರಂತರ ವಿವಿಧ

ಅವರ ಜೀವನದ ಅವಧಿ ಮುಗಿದು ಎಷ್ಟು ಕಾಲವಾದರೂ ಎಲ್ಲರಿಗೂ ಎಲ್ಲ ಕಾಲಕ್ಕೂ ಮಹಾತ್ಮಾ ಗಾಂಧಿಯವರಂತೆ ಪ್ರಸ್ತುತರಾಗುತ್ತಾರೆ. ಅವರನ್ನೇ ನಾಯಕರೆನ್ನುತ್ತಾರೆ.

ಆದ್ದರಿಂದ ಜಾನ ನೈಸ್ ಬೀಟ್‌ರವರು ವ್ಯಾಖ್ಯಾನಿಸಿದಂತೆ "ನಾಯಕ ರೆಂದರೆ ಎಲ್ಲರನ್ನೂ ಒಂದೇ ದಾರಿಯಲ್ಲಿ ನಡೆಸುವ ಮಾರ್ಗದರ್ಶಕ ಮತ್ತು ಆ ವ್ಯವಸ್ಥೆಯಲ್ಲಿ ಅವನೂ ಒಬ್ಬ ಸದಸ್ಯ. ಪೀಟರ್ ಡ್ರಕರ್‌ವರಂತೆ ಎನು ಮಾಡಬೇಕು ಎಂದು ಹೇಳುವುದಕ್ಕಿಂತ ಯಾವ ರೀತಿಯಲ್ಲಿ ಮಾಡಬೇಕು ಎಂದು ಮಾಡಿ ತೋರಿಸುವವನೆ ನಿಜವಾದ ನಾಯಕ ಎಂತಲೂ ಹೇಳಬಹುದು. ಹುಟ್ಟಿನಿಂದ ಯಾರೂ

### ಸಾಮಾನ್ಯ ಸಭೆಯ ನಡವಳಿಗಳನ್ನು ನಿಬಂಧಕರಿಗೆ ಕಳುಹಿಸುವ ಬಗ್ಗೆ

ಸೌಹಾರ್ದ ಸಹಕಾರಿಗಳ ಸಾಮಾನ್ಯ ಸಭೆಯ ನಡವಳಿಗಳನ್ನು ಸಭೆ ನಡೆದ 30 ದಿನಗಳೊಳಗಾಗಿ ಸಂಬಂಧಿಸಿದ ಸಹಕಾರಿ ನಿಬಂಧಕರಿಗೆ ಕಳುಹಿಸಲು ಕ್ರಮವಿಡಲು ಸೂಚಿಸಿದೆ.

### ಉಪವಿಧಿಗಳ ತಿದ್ದುಪಡಿಗಳಿಗೆ ನಿಬಂಧಕರ ಅನುಮೋದನೆ ಕುರಿತು

ಸೌಹಾರ್ದ ಸಹಕಾರಿಗಳು ತಮ್ಮ ಸಾಮಾನ್ಯ ಸಭೆಯಲ್ಲಿ ಉಪವಿಧಿಗಳ ತಿದ್ದುಪಡಿಯು ಅನುಮೋದನೆಯಾಗಿರುವುದನ್ನು ಸಾಮಾನ್ಯ ಸಭೆ ನಡೆದ 30 ದಿನಗಳೊಳಗಾಗಿ, ಸೂಕ್ತ ನಮೂನೆಗಳು ಹಾಗೂ ದಾಖಲಾತಿಗಳೊಂದಿಗೆ ಸಂಬಂಧಿಸಿದ ನಿಬಂಧಕರಿಗೆ ಕಳುಹಿಸಿ ತಿದ್ದುಪಡಿಗಿ ಕ್ರಮವಿಡಲು ಸೂಚಿಸಿದೆ. ತಿದ್ದುಪಡಿಯಾದ ನಂತರದಲ್ಲಿ ಪ್ರತಿಯನ್ನು ಸಂಯುಕ್ತ ಸಹಕಾರಿಗೆ ಕಳುಹಿಸಲು ಸೂಚಿಸಿದೆ.

### ಸಹಕಾರಿ ಶಿಕ್ಷಣ ನಿಧಿ ಪಾವತಿ ಕುರಿತು

ಸೌಹಾರ್ದ ಸಹಕಾರಿಗಳು ತಮ್ಮ ಸಹಕಾರಿಯ ಸಾಮಾನ್ಯ ಸಭೆ ನಡೆದ 30 ದಿನಗಳೊಳಗಾಗಿ ಸಹಕಾರಿ ಶಿಕ್ಷಣ ನಿಧಿಯನ್ನು ಸಂಯುಕ್ತ ಸಹಕಾರಿಗೆ ಕಳುಹಿಸಲು ಕ್ರಮವಿಡಲು ಸೂಚಿಸಿದೆ. ಲಾಭಾಂಶ ವಿಲೇವಾರಿ ಮಾಡುವ ಮೊದಲು ಸಂಯುಕ್ತ ಸಹಕಾರಿಗೆ ಶಿಕ್ಷಣ ನಿಧಿಯನ್ನು ಪಾವತಿಸುವುದು ಕಡ್ಡಾಯವಾಗಿರುತ್ತದೆ.

### ತರಬೇತಿ ಕಾರ್ಯಕ್ರಮಗಳು : ಸಾಮಾಜಿಕ ಜಾಗೃತಿ ತರಬೇತಿ

ರಾಜ್ಯದ ಸೌಹಾರ್ದ ಸಹಕಾರಿಗಳಲ್ಲಿನ ಮಹಿಳಾ ನಿರ್ದೇಶಕರುಗಳು ಹಾಗೂ ಸಿಬ್ಬಂದಿಗಳಿಗಾಗಿ ಮಹಿಳಾ ದೌರ್ಜನ್ಯ ತಡೆ ಹಾಗೂ ಸಂರಕ್ಷಣೋಪಾಯಗಳ ಸಾಮಾಜಿಕ ಜಾಗೃತಿ ತರಬೇತಿ ಕಾರ್ಯಕ್ರಮ. ("A social awareness on prevention of crime against women")

ನಾಯಕರಾಗಿರುವುದಿಲ್ಲ. ಒಂದು ಆಟದಲ್ಲಿ ಅಥವಾ ಸ್ಪರ್ಧೆಯಲ್ಲಿ ವಿಜೇತರಾದವರು ನಾಯಕರಾಗುವುದಿಲ್ಲ. ನಾಯಕನೆಂದರೆ ಒಂದು ಸಂಸ್ಥೆಯ ಅಥವಾ ಕುಟುಂಬದ ಯಜಮಾನ ಇಲ್ಲವೇ ರಾಜಕೀಯ ನಾಯಕನೆಂತಲೂ ಅರ್ಥೈಸಬಾರದು. ಸಮಾಜದ ಎಲ್ಲ ವ್ಯವಸ್ಥೆಗಳ ಮುಖ್ಯಸ್ಥರು, ಕುಟುಂಬಗಳ ಯಜಮಾನರುಗಳು, ಎಲ್ಲರೂ ನಾಯಕರ. ಆದರೆ ಸಮಾಜದ ನಾಯಕರೆಂದು ಪರಿಗಣಿಸಲ್ಪಡುವುದಿಲ್ಲ. ಎಲ್ಲರಿಗೂ ನಾಯಕತ್ವದ ಅವಕಾಶ ಇರುವಾಗ ಎಲ್ಲರೂ ಎವಿಕೆಕೇ ನಾಯಕರಾಗಲಿಲ್ಲ. ಕೆಲವರು ಮಾತ್ರ ನಾಯಕರಾಗಿರುವುದು ಏಕೆ? ಎಂಬುದನ್ನು ತಿಳಿಯುವುದು ಅತ್ಯಂತ ಅವಶ್ಯಕ. (ಮುಂದಿನ ಸಂಚಿಕೆಗೆ)

ದಿನಾಂಕ : 29.10.2013, ಸ್ಥಳ : ಪ್ರಾದೇಶಿಕ ಸಹಕಾರ ಆಡಳಿತ ನಿರ್ವಹಣಾ ಸಂಸ್ಥೆ, ಪದ್ಮನಾಭನಗರ, ಬನಶಂಕರಿ 2ನೇ ಹಂತ, ಬೆಂಗಳೂರು.

ವಿವರ : ಈ ಕಾರ್ಯಕ್ರಮದಲ್ಲಿ ಕೇವಲ 30 ಜನರಿಗೆ ಮಾತ್ರ ಭಾಗವಹಿಸಲು ಅವಕಾಶವಿದೆ. ವಸತಿ, ಊಟ, ಉಪಾಹಾರ, ಅಧ್ಯಯನ ಸಾಹಿತ್ಯ ವ್ಯವಸ್ಥೆಗಳನ್ನು ಪ್ರಾದೇಶಿಕ ಸಹಕಾರ ಆಡಳಿತ ನಿರ್ವಹಣಾ ಸಂಸ್ಥೆಯ ವತಿಯಿಂದ ವ್ಯವಸ್ಥೆ ಮಾಡಲಾಗುತ್ತದೆ.

ತರಬೇತಿ ಶುಲ್ಕ ರೂ. : 500/-ಗಳು. ನಿಗದಿತ ಸಂಖ್ಯೆಗಿಂತ ಹೆಚ್ಚಿನ ಸಂಖ್ಯೆಯಲ್ಲಿ ಪ್ರತಿನಿಧಿಗಳ ನೋಂದಣಿಯಾದಲ್ಲಿ ಎರಡನೇ ತಂಡದ ಕಾರ್ಯಕ್ರಮ ಹಮ್ಮಿಕೊಳ್ಳಲಾಗುವುದು. ತಕ್ಷಣದಲ್ಲಿ ನೋಂದಾಯಿಸಿ ಪ್ರವೇಶ ಪತ್ರ ಪಡೆಯಲು ಕೋರಿದೆ.

### 10 ದಿನಗಳ ವ್ಯಕ್ತಿತ್ವ ವಿಕಸನ ತರಬೇತಿ ಕಾರ್ಯಕ್ರಮ

ಸೌಹಾರ್ದ ಸಹಕಾರಿಗಳಲ್ಲಿನ ಸಿಬ್ಬಂದಿಗಳಿಗಾಗಿ 10 ದಿನಗಳ "ವ್ಯಕ್ತಿತ್ವ ವಿಕಸನ ತರಬೇತಿ" ಕಾರ್ಯಕ್ರಮ. ದಿನಾಂಕ: 09.12.2013 ರಿಂದ 18.12.2013ರವರೆಗೆ, ಸ್ಥಳ: ಪ್ರಕೃತಿ ಜ್ಞಾನ ತರಬೇತಿ ಕೇಂದ್ರ, ಮೈರಾಡ್, ಕಮಲಾಪುರ, ಗುಲ್ಬರ್ಗಾ ಜಿಲ್ಲೆ.

ವಿವರ : ಈ ಕಾರ್ಯಕ್ರಮದಲ್ಲಿ ಕೇವಲ 50 ಜನರಿಗೆ ಮಾತ್ರ ಭಾಗವಹಿಸಲು ಅವಕಾಶವಿದೆ. ವಸತಿ, ಊಟ, ಉಪಾಹಾರ, ಅಧ್ಯಯನ ಸಾಹಿತ್ಯ ವ್ಯವಸ್ಥೆಗಳನ್ನು ಸಂಯುಕ್ತ ಸಹಕಾರಿಯಿಂದ ವ್ಯವಸ್ಥೆ ಮಾಡಲಾಗುತ್ತದೆ. ವಿಷಯಗಳ ಉಪನ್ಯಾಸಗಳೊಂದಿಗೆ, ಯೋಗ ಶಿಬಿರ, ಆರೋಗ್ಯ ತಪಾಸಣೆ, ಅಧ್ಯಯನ ಪ್ರವಾಸ, ಪ್ರಾಯೋಗಿಕಗಳನ್ನು ತರಬೇತಿ ಒಳಗೊಂಡಿರುತ್ತದೆ.

ತರಬೇತಿ ಶುಲ್ಕ ರೂ. : 5000/-ಗಳು. ಮೊದಲು ಬಂದವರಿಗೆ ಆದ್ಯತೆ. ತರಬೇತಿ ಶುಲ್ಕವನ್ನು ಪಾವತಿಸಿ ಹೆಸರು ನೋಂದಾಯಿಸಲು ಕೊನೆಯ ದಿನಾಂಕ: 25 ನವೆಂಬರ್ 2013.

ಇ-ಮೇಲ್ ಸೌಲಭ್ಯ

ಇತರೇಷ ಲೇಖನ

## ಸಹಕಾರಿ ನಾಯಕತ್ವ - ಗುಣಲಕ್ಷಣಗಳು

▶ ಶ್ರೀ ಬಿ.ಎ.ಮಹದೇವಪ್ಪ,  
ಸಹಕಾರ ಸಂಘಗಳ ಅಪರ ನಿಬಂಧಕರು (ನಿವೃತ್ತ)  
& ಸಹಕಾರಿ ತರಬೇತಿದಾರರು.



ನಮ್ಮ ದೇಶದ ಸಹಕಾರ ಚಳುವಳಿಗೆ 109 ವರ್ಷಗಳ ಇತಿಹಾಸವಿದೆ. ನೂರಕ್ಕೆ ನೂರು ಗ್ರಾಮೀಣ ವ್ಯಾಪ್ತಿ, 6ಲಕ್ಷಕ್ಕೂ ಹೆಚ್ಚು ಸಹಕಾರ ಸಂಘಗಳು, 26 ಕೋಟಿಗೂ ಹೆಚ್ಚು ಸದಸ್ಯರು, 70 ಸಾವಿರ ಕೋಟಿ ದುಡಿಯುವ ಬಂಡವಾಳ, ಕೃಷಿ ಸಾಲ ನೀಡಿಕೆಯಲ್ಲಿ ಶೇಕಡಾ 26ರ ಪಾಲು ಈ ಕ್ಷೇತ್ರದ್ದಾಗಿದೆ. ಈ ದೇಶದ ಜನರ ಜೀವನ ಪದ್ಧತಿಯಾಗಿ, ಉತ್ತಮ ಆರ್ಥಿಕ ಸಾಧನವಾಗಿ ದೇಶದ ಅರ್ಥವ್ಯವಸ್ಥೆಯಲ್ಲಿ ಮಹತ್ತರ ಕಾಣಿಕೆಯನ್ನು ನೀಡಿರುವ ಈ ಸಹಕಾರ ವ್ಯವಸ್ಥೆಯಲ್ಲಿ 15.15 ಮಿಲಿಯನ್ ಜನರಿಗೆ ನೇರವಾಗಿ 14.79 ಮಿಲಿಯನ್ ಜನರು ಅಪ್ರತ್ಯಕ್ಷವಾಗಿ ಉದ್ಯೋಗ ಪಡೆದಿದ್ದಾರೆ. ಅಂದರೆ ನಿರುದ್ಯೋಗ ನಿವಾರಣೆಯಲ್ಲಿಯೂ ಸಹಕಾರ ಕ್ಷೇತ್ರ ತನ್ನ ಕಾಣಿಕೆಯನ್ನು ಈ ದೇಶಕ್ಕೆ ನೀಡಿದೆ.

ವಿಶ್ವ ಸಂಸ್ಥೆಯವರು ವಿವಿಧ ದೇಶಗಳ ಸಹಕಾರ ಕ್ಷೇತ್ರಗಳ ಸಾಧನೆಯನ್ನು ಗಮನಿಸಿ 2012 ರನ್ನು ಅಂತರರಾಷ್ಟ್ರೀಯ ಸಹಕಾರ ವರ್ಷವೆಂದು ಘೋಷಿಸಿ "ಸಹಕಾರ ಸಂಘಟನೆಗಳು ಬಲಿಷ್ಠ ರಾಷ್ಟ್ರವನ್ನು ನಿರ್ಮಾಣ ಮಾಡಬಲ್ಲವು" ಎಂಬುದಾಗಿ ಹೇಳಿ ಸಹಕಾರ ಕ್ಷೇತ್ರದ ಅಭಿವೃದ್ಧಿಯ ಬಗ್ಗೆ ಎಲ್ಲ ದೇಶಗಳು ಆದ್ಯತೆಯ ಮೇಲೆ ಗಮನಹರಿಸಬೇಕು ಎಂದು ತಿಳಿಸಿದ್ದರು.ಸಲಾಗಿತ್ತು.

ಅಂತರರಾಷ್ಟ್ರೀಯ ಸಹಕಾರಿ ಮೈತ್ರಿ ಸಂಸ್ಥೆಯು ಪ್ರತಿ ವರ್ಷ ಜುಲೈ ಮೊದಲನೇ ಶನಿವಾರವನ್ನು ಅಂತರರಾಷ್ಟ್ರೀಯ ಸಹಕಾರಿ ದಿನವನ್ನಾಗಿ ಆಚರಿಸುವ ಪರಂಪರೆಯಂತೆ ಈ ವರ್ಷ 6/7/2013 ರಂದು ಸಹಕಾರಿ ದಿನವನ್ನಾಗಿ ಆಚರಿಸುವ ಸಮಯದಲ್ಲಿ " ಸಹಕಾರಿ ಸಂಘಟನೆಗಳು ವಿಪತ್ತಿನಲ್ಲೂ ಉತ್ತಮವಾಗಿ ಕಾರ್ಯನಿರ್ವಹಿಸುತ್ತಿವೆ" ಎಂಬುದಾಗಿ ಘೋಷಿಸಿ ಈ ಕ್ಷೇತ್ರದ ಬಲಸಂವರ್ಧನೆಯ ಬಗ್ಗೆ ವಿಶೇಷ ಗಮನ ಹರಿಸಲು ಎಲ್ಲ ದೇಶಗಳಿಗೆ ಕರೆ ನೀಡಿದ್ದರು.

ಸಹಕಾರ ಕ್ಷೇತ್ರ ಉತ್ತಮವಾಗಿ ಕಾರ್ಯನಿರ್ವಹಿಸಲೇಬೇಕು ಇದು ನಿರ್ವಿವಾದ. ಸಹಕಾರ ಕ್ಷೇತ್ರಕ್ಕೆ ಕೆಲವು ಸವಾಲುಗಳಿವೆ. ಸಂಪನ್ಮೂಲದ ಕ್ಷೋಧೀಕರಣ, ಪಾರದರ್ಶಕ ಹಾಗೂ ವೃತ್ತಿಪರ ಆಡಳಿತದ ಅನುಭವ, ಸರಳ ಮತ್ತು ಸುಲಭದಲ್ಲಿ ಸಾಲ ಹಾಗೂ ಇತರೆ ಸೇವೆಗಳನ್ನು ಒದಗಿಸುವುದು, ಆಧುನಿಕ ತಂತ್ರಜ್ಞಾನದ ಬಳಕೆ, ಯುವ ಹಾಗೂ

ಮಹಿಳೆಯರು ಮತ್ತು ಹಿಂದುಳಿದ ವರ್ಗಗಳಿಗೆ ಸಬಲೀಕರಣ, ಮಧ್ಯವರ್ತಿಗಳಿಂದ ಸದಸ್ಯರನ್ನು ಪಾರುಮಾಡುವ ವ್ಯವಸ್ಥೆ, ಪ್ರಸಕ್ತ ಅರ್ಥವ್ಯವಸ್ಥೆ, ಜಾಗತೀಕರಣ, ಉದಾರೀಕರಣ, ಖಾಸಗೀಕರಣ ಮುಂತಾದ ವ್ಯವಸ್ಥೆಗಳ ಪೈಪೋಟಿಯನ್ನು ಸಮರ್ಥವಾಗಿ ಎದುರಿಸುವುದು, ಶಿಕ್ಷಣ ಹಾಗೂ ತರಬೇತಿಗಳ ವ್ಯವಸ್ಥೆ, ಈ ಸವಾಲುಗಳನ್ನು ಎದುರಿಸಿ ಅವಕಾಶಗಳನ್ನು ಉಪಯೋಗಿಸಿಕೊಳ್ಳುವ ನಾಯಕತ್ವದ ಚಾಣಾಕ್ಷತನದ ಉತ್ತಮ ನಾಯಕತ್ವದ ಅವಶ್ಯಕತೆ ಇದೆ. ಸಹಕಾರ ಕ್ಷೇತ್ರ ಬೆಳೆದುಬಂದ ದಾರಿಯನ್ನು ಅನೇಕ ಉತ್ತಮ ಕಾರ್ಯನಿರ್ವಹಿಸಿದ ನಿರ್ವಹಿಸುತ್ತಿರುವ ಸಹಕಾರಿ ಸಂಸ್ಥೆಗಳನ್ನು ಅವಲೋಕಿಸಿದಾಗ ಉತ್ತಮ ನಾಯಕತ್ವವನ್ನು ಕಂಡಿರುವ ಸಹಕಾರಿ ಸಂಸ್ಥೆಗಳು ಉತ್ತಮವಾಗಿವೆ. ಸಹಕಾರಿ ಕ್ಷೇತ್ರದ ಪ್ರಗತಿಗೆ ಉತ್ತಮ ನಾಯಕತ್ವವೇ ಕಾರಣ ಎಂಬುದು ರುಜುವಾತಾಗಿದೆ. ಆದ್ದರಿಂದ ಸಹಕಾರಿ ಕ್ಷೇತ್ರದಲ್ಲಿ ಉತ್ತಮ ನಾಯಕತ್ವವನ್ನು ಬೆಳೆಸುವುದು ಅಗತ್ಯ.

ಈ ಹಿನ್ನೆಲೆಯಲ್ಲಿ ನಾಯಕರು ಯಾರು? ನಾಯಕತ್ವದ ಲಕ್ಷಣಗಳು ಯಾವವು? ಸಹಕಾರಿ ನಾಯಕತ್ವ ಹೇಗಿರಬೇಕು? ಎಂಬುದರ ಬಗ್ಗೆ ಒಂದಿಷ್ಟು ತಿಳಿಯೋಣ.

ಸ್ವಾಮಿ ವಿವೇಕಾನಂದರು ನಿಮ್ಮ ಹಣೆಯ ಬರಹದ ಶಿಲ್ಪಿ ನೀವೆ ಎಂದು ಹೇಳಿರುವುದನ್ನು ಗಮನಿಸಿದಾಗ ಪ್ರತಿಯೊಬ್ಬ ವ್ಯಕ್ತಿಯ ಯಶಸ್ಸು ಅವನು ತೆಗೆದುಕೊಳ್ಳುವ ನಿರ್ಧಾರವನ್ನು ಅವಲಂಬಿಸಿದೆ. ಆದರೆ ಅದೇ ವ್ಯಕ್ತಿಯು ಅವನ ಜೀವನದಲ್ಲಿ ಮುಂಚಿತವಾಗಿ ಏನೇನು ಮಾಡಬೇಕು ಎಂಬುದನ್ನು ನಿರ್ದಿಸಲುನಿರ್ಧರಿಸಲು ಆಗುವುದಿಲ್ಲ. ಇಂತಹ ಅನಿರೀಕ್ಷಿತ ಭವಿಷ್ಯದಲ್ಲಿ ತಮ್ಮ ಜೀವನದಲ್ಲಿ ಏನೇನು ಎದುರಾದರೂ ತಮಗೈ, ಬದ್ಧತೆ ಮತ್ತು ಗುರಿಗಳನ್ನು ಬಿಟ್ಟುಕೊಡದೆ ನಿಷ್ಠೆ ಮತ್ತು ಪ್ರಾಮಾಣಿಕವಾಗಿ ಬದುಕನ್ನು ನಡೆಸುವುದು ಪ್ರತಿಯೊಬ್ಬ ವ್ಯಕ್ತಿಯ ಮುಂದಿರುವ ಸವಾಲು. ಇಂತಹ ಸವಾಲುಗಳು ಎದುರಾದಾಗ ಕೆಲವರು ತಮ್ಮ ಮೌಲ್ಯ ಮತ್ತು ಬದ್ಧತೆಗಳೊಳಗೊಂದೊಂದಿಗೆ ಸಮಚಿತ್ತದಿಂದ ಸವಾಲುಗಳನ್ನು ಎದುರಿಸಿ ತಮ್ಮ ಗುರಿ ತಲುಪುತ್ತಾರೆ. ಅಷ್ಟೆ ಅಲ್ಲ ಇತರರಿಗೂ ಮಾರ್ಗದರ್ಶನ ಮಾಡುತ್ತಾರೆ. ಈ ಕಾರಣಕ್ಕಾಗಿಯೇ ಅವರು ಆದರ್ಶ ವ್ಯಕ್ತಿಗಳಾಗುತ್ತಾರೆ.

ರೀತಿಯ ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುವ ಅವಶ್ಯಕತೆಯನ್ನು ಆಡಳಿತ ಮಂಡಳಿಯವರಿಗೆ ಮನದಟ್ಟುಮಾಡಿ ರಾಜ್ಯಾದ್ಯಂತ ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ಸಾಧ್ಯವಾಯಿತು. ಸಂಯುಕ್ತ ಸಹಕಾರಿಯ ತರಬೇತಿ ಕಾರ್ಯಕ್ರಮಗಳನ್ನು ರಾಜ್ಯದ ಸಹಕಾರಿ ಮುಖಂಡರು, ಸಂಪನ್ಮೂಲ ವ್ಯಕ್ತಿಗಳು, ಸೌಹಾರ್ದ ಸಹಕಾರಿಗಳು, ಭಾಗವಹಿಸಿದ ಪ್ರತಿನಿಧಿಗಳು ಮುಕ್ತ ಕಂಠದಿಂದ ಶ್ಲಾಘಿಸಿದ್ದಾರೆ.

ಇಡೀ ರಾಜ್ಯದಲ್ಲಿ ಸಹಕಾರ ಕ್ಷೇತ್ರವೂ ಸೇರಿದಂತೆ ಉತ್ತಮ ವ್ಯಕ್ತಿತ್ವ ನಿರ್ಮಾಣಕ್ಕಾಗಿ ಉತ್ತಮ ತರಬೇತಿ ನೀಡುವ 100 ಜನ ತರಬೇತಿದಾರರ ಪಡೆಯನ್ನು ನಿರ್ಮಾಣ ಮಾಡುವ ಪ್ರಯತ್ನ ಈ ಅವಧಿಯಲ್ಲಿ ನಡೆದಿದೆ. ಸಂಯುಕ್ತ ಸಹಕಾರಿಯ ತರಬೇತಿ ಕಾರ್ಯಕ್ರಮಗಳ ಗುಣಮಟ್ಟದ ಬಗ್ಗೆ ಸಹಕಾರಿ ಕ್ಷೇತ್ರದಲ್ಲಿಯೇ ಹೆಚ್ಚಿನ ಪ್ರಶಂಸೆಯಾಗಿದೆ. ಇವೆಲ್ಲವುಗಳಿಂದಾಗಿ ಸಂಯುಕ್ತ ಸಹಕಾರಿ ಹಾಗೂ ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರ ಮುಖ್ಯ ವಾಹಿನಿಯಲ್ಲಿ ಗುರುತಿಸಿಕೊಳ್ಳಲು ಸಾಧ್ಯವಾಗಿರುವುದು ನಾನು ಹೆಮ್ಮೆ ಪಡುವ ವಿಷಯ. ಇದು ನನ್ನ ಸೌಭಾಗ್ಯ.

ಈ ಅವಧಿಯಲ್ಲಿ ಬೃಹತ್ ಮಹಿಳಾ ಸಮಾವೇಶ, ವ್ಯಕ್ತಿತ್ವ ವಿಕಸನ ತರಬೇತಿಗಳು, ಸಹಕಾರ ಸಪ್ತಾಹದ ಕಾರ್ಯಕ್ರಮಗಳಲ್ಲಿ, ಸೌಹಾರ್ದ ಸಹಕಾರಿಗಳ ಅಧ್ಯಕ್ಷರ ಸಭೆಗಳು, ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳ ಸಭೆಗಳು, ನಿರ್ದೇಶಕರ ತರಬೇತಿಗಳು, ಹೊಸ ಸಹಕಾರಿಗಳ ಉದ್ಘಾಟನೆಗಳು, ಕಟ್ಟಡ ಹಾಗೂ ಇ-ಸ್ಟಾಂಪಿಂಗ್ ಕೇಂದ್ರಗಳ ಉದ್ಘಾಟನೆ ಇತ್ಯಾದಿ ಹೀಗೆ ಹಲವಾರು ವಿಧದ ಕಾರ್ಯಕ್ರಮಗಳಲ್ಲಿ ಸಕ್ರೀಯವಾಗಿ ಭಾಗವಹಿಸುವ ಅವಕಾಶವಾಗಿದೆ.

ಇದೇ ಅವಧಿಯಲ್ಲಿ ಸೌಹಾರ್ದ ಸಹಕಾರಿ ಕಾಯ್ದೆಗೆ ತಿದ್ದುಪಡಿಯಾಗುವ ಸದವಕಾಶ ಒದಗಿ ಬಂತು. ರಾಜ್ಯದ ಸನ್ಮಾನ್ಯ ಮುಖ್ಯಮಂತ್ರಿಗಳನ್ನು ಸಹಕಾರ ಮಂತ್ರಿಗಳನ್ನು ಸಹಕಾರಿ ಇಲಾಖೆಯ ಪ್ರಧಾನ ಕಾರ್ಯದರ್ಶಿ ನಿಬಂಧಕರು ಅಧಿಕಾರಿಗಳೆಲ್ಲರನ್ನು ಸತತವಾಗಿ ಸಂಪರ್ಕಿಸಿ ಕಾಯ್ದೆ ತಿದ್ದುಪಡಿ ಜಾರಿಯಾಗುವ ಹಾಗೆ ಮಾಡುವ ಅವಕಾಶವಾಗಿದೆ.

ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರ ಬೆಳೆದ ಹಾಗೆ ಸಂಯುಕ್ತ ಸಹಕಾರಿಯ ಕಾರ್ಯಚಟುವಟಿಕೆಗಳು ಹೆಚ್ಚಾಗಿ ಕಚೇರಿಗೆ ವಿಶಾಲವಾದ ಸ್ಥಳದ ಅಗತ್ಯತೆಯ ಹಿನ್ನೆಲೆಯಲ್ಲಿ ಆಡಳಿತ ಮಂಡಳಿಯವರ ಪೂರ್ಣ ಬೆಂಬಲದೊಂದಿಗೆ ಲೋಕೋಪಯೋಗಿ ಮಂತ್ರಿಗಳನ್ನು ಸಂಪರ್ಕಿಸಿ ಅಧಿಕಾರಿಗಳನ್ನು ಸಂಪರ್ಕಿಸಿ ನಿರ್ಮಾಣ ಭವನದಲ್ಲಿ ಸ್ಥಳಾವಕಾಶವಾಗಲು ಪ್ರಯತ್ನಿಸಿದ ಸಾರ್ಥಕತೆ ನನ್ನ ಪಾಲಿನದಾಗಿದೆ. ಈ ಕಚೇರಿಯನ್ನು ಕಾರ್ಪೋರೇಟ್ ಕಚೇರಿ ಮಾಡರಿಯಲ್ಲಿ ವಿನ್ಯಾಸಮಾಡಲು ಅದರಂತೆ ಆಧುನಿಕರಣಗೊಳಿಸಲಾಗಿದೆ.

ಸೌಹಾರ್ದ ಸಹಕಾರಿಗಳಿಗೆ ಹೆಚ್ಚಿನ ಹಾಗೂ ಅಗತ್ಯ ಸೇವೆಗಳನ್ನು ತ್ವರಿತಗತಿಯಲ್ಲಿ ಒದಗಿಸುವ ದೃಷ್ಟಿಯಿಂದ ಕಾರ್ಯಕ್ರಮಗಳನ್ನು ಪರಿಣಾಮಕಾರಿಯಾಗಿ ಜರುಗಿಸುವ ದೃಷ್ಟಿಯಿಂದ ಸಂಯುಕ್ತ ಸಹಕಾರಿಯ ಕಾರ್ಯಚಟುವಟಿಕೆಗಳ ವಿಸ್ತರಿಸುವ ದೃಷ್ಟಿಯಿಂದ ಬೆಳಗಾವಿ ಹಾಗೂ ಗುಲ್ಬರ್ಗಾ ವಿಭಾಗೀಯ ಕಚೇರಿಗಳನ್ನು ಪ್ರಾರಂಭಿಸಲಾಗಿದೆ.

ಸಂಯುಕ್ತ ಸಹಕಾರಿಗೆ ಉತ್ತಮ ಶೈಕ್ಷಣಿಕ ಹಿನ್ನೆಲೆಯುಳ್ಳ ಸಿಬ್ಬಂದಿಯನ್ನು ವಿಧಿವಿಧಾನಗಳನ್ನು ಅನುಸರಿಸಿ ಪಾರದರ್ಶಕವಾಗಿ ನೇಮಕಮಾಡಲಾಗಿದೆ. ಸಂಯುಕ್ತ ಸಹಕಾರಿಗೆ ಕಾಯಂ ಆಗಿ ಒಂದು ಸ್ಥಳವನ್ನು ಮಾಡಬೇಕೆಂದು ಸನ್ಮಾನ್ಯ ಮುಖ್ಯ ಮಂತ್ರಿಗಳನ್ನು ಹಾಗೂ ಸಂಬಂಧಿಸಿದ ಅಧಿಕಾರಿಗಳನ್ನು ಹಲವು ಬಾರಿ ಭೇಟಿಮಾಡಿ ಬಿ.ಡಿ.ಎ. ಸುಪರ್ದಿನ 1/2 ಎಕರೆ ಸಿ.ಎ. ಜಾಗವನ್ನು ಸಂಯುಕ್ತ ಸಹಕಾರಿಗೆ ಮಂಜೂರು ಮಾಡಿಸಲಾಗಿದೆ.

ಭೂಪಾಲನಲ್ಲಿ ನಡೆದ ಸಹಕಾರ ಭಾರತೀಯ ಅಂತರ ರಾಷ್ಟ್ರೀಯ ಸಮಾವೇಶದ ಸ್ವಾಗತ ಭಾಷಣ ಮಾಡಿದ ಮಾಜಿ ಕೇಂದ್ರ ಮಂತ್ರಿ ಶ್ರೀ ಸುರೇಶ ಪ್ರಭುರವರು ಕರ್ನಾಟಕದ ಸೌಹಾರ್ದ ಸಹಕಾರಿ ಕ್ಷೇತ್ರದಲ್ಲಿ ಶಾಸನ ಬದ್ಧ ರಚಿತವಾದ ಹಾಗೂ ಚುನಾಯಿತ ಪ್ರತಿನಿಧಿಗಳಿಂದ ಕಾರ್ಯನಿರ್ವಹಿಸುತ್ತಿರುವ ಸಂಯುಕ್ತ ಸಹಕಾರಿಯು ದೇಶದಲ್ಲಿಯೇ ಮೊದಲನೆಯದು ಹಾಗೂ ದೇಶಕ್ಕೆ ಮಾದರಿ ಎಂದು ಹೇಳಿರುವ, ಸಹಕಾರ ಭಾರತೀಯ ರಾಷ್ಟ್ರೀಯ ಸಮಾವೇಶ ಬೆಂಗಳೂರಿನಲ್ಲಿ ನಡೆದಾಗ ಸಂಯುಕ್ತ ಸಹಕಾರಿಯ ಪ್ರಕಟಣೆಗಳನ್ನು ಹಾಗೂ ಸಿ.ಡಿಯನ್ನು ರಾಜ್ಯದ ಮುಖ್ಯ ಮಂತ್ರಿಗಳು ಬಿಡುಗಡೆ ಮಾಡಿರುವುದು, ಬೆಳಗಾವಿ ವಿಭಾಗದ ಸಮಾವೇಶದಲ್ಲಿ ರಾಜ್ಯದ ಮುಖ್ಯಮಂತ್ರಿಗಳು ತಮ್ಮ ಚೊತೆಯಲ್ಲಿ ರಾಜ್ಯದ 5-6 ಕ್ಯಾಬಿನೆಟ್ ಸಚಿವರೊಂದಿಗೆ ಭಾಗವಹಿಸಿರುವುದು, ಬೆಂಗಳೂರಿನಲ್ಲಿ ನಡೆದ ಬೃಹತ್ ಮಹಿಳಾ ಸಮಾವೇಶವನ್ನು ಸಹ ರಾಜ್ಯದ ಮುಖ್ಯಮಂತ್ರಿಗಳು ಉದ್ಘಾಟಿಸಿರುವುದು ಕೆಲವು ಸ್ಮರಣೀಯ ಘಟನೆಗಳು.

ಪ್ರತಿ ಜಿಲ್ಲೆಯಲ್ಲಿ 10 ಜನ ಉತ್ತಮ ತರಬೇತಿದಾರರು ಇರಬೇಕು, ಸಂಯುಕ್ತ ಸಹಕಾರಿಯು ಒಂದು ಉತ್ತಮ ತರಬೇತಿ ಕೇಂದ್ರವನ್ನು ಹೊಂದಬೇಕು, ರಾಜ್ಯ ಮಟ್ಟದಲ್ಲಿ ಸೌಹಾರ್ದ ಸಹಕಾರಿಗಳಿಗಾಗಿ ಒಂದು ಫೆಡರಲ್ ಬ್ಯಾಂಕ್ ಸ್ಥಾಪನೆಯಾಗಬೇಕು ಇವು ನನ್ನ ಕನಸುಗಳು. ಇವುಗಳನ್ನು ಸಾಕಾರಗೊಳಿಸುವಲ್ಲಿ ನೂತನ ಪದಾಧಿಕಾರಿಗಳಿಗೆ ನನ್ನ ಸಂಪೂರ್ಣ ಸಹಕಾರ ನೀಡುತ್ತೇನೆ.

ಈ ಅವಧಿಯಲ್ಲಿ ದೇಶದ ಹಾಗೂ ಹಿರಿಯ ಸಹಕಾರಿಗಳೊಡನೆ ನಿಕಟ ಸಂಪರ್ಕ ಹೊಂದಲು ಅವಕಾಶವಾಗಿದೆ. ಸೌಹಾರ್ದ ಸಹಕಾರಿ ಕ್ಷೇತ್ರವನ್ನು ಮುಂಚೂಣಿಯಲ್ಲಿ ಗುರುತಿಸುವ ಪ್ರಯತ್ನಕ್ಕೆ ಅವಕಾಶವಾಗಿದೆ. ರಾಷ್ಟ್ರ ಹಾಗೂ ಅಂತರ ರಾಷ್ಟ್ರ ಮಟ್ಟದಲ್ಲಿ ಗುರುತಿಸಿಕೊಳ್ಳಲು ಸಾಧ್ಯವಾಗಿದೆ. ಒಬ್ಬ ಸಾಮಾನ್ಯ ವ್ಯಕ್ತಿಯಾಗಿದ್ದ ನನ್ನನ್ನು ಒಂದು ಸಹಕಾರಿ ಶಕ್ತಿಯಾಗಿ ಬೆಳೆಯಲು ಅವಕಾಶವಾಗಿರುವುದಕ್ಕೆ ರಾಜ್ಯದ ಎಲ್ಲ ಸಹಕಾರಿಗಳಿಗೆ ನಾನು ಕೃತಜ್ಞನಾಗಿದ್ದೇನೆ. ಈ ಅವಧಿಯಲ್ಲಿ ಯಾವುದೇ ಕಠಿಣ ಘಟನೆಗಳು ನಡೆಯದಿರುವುದು ಬೇಸರ ತರಿಸುವ ಯಾವುದೇ ವಿಷಯಗಳು ಜರುಗದಿರುವುದು ನನಗೆ ಹೆಮ್ಮೆ ತಂದಿದೆ.

ನನಗೆ ನೀಡಿದ ಸಹಕಾರ ಹಾಗೂ ಪ್ರೋತ್ಸಾಹಗಳಿಗೆ ಈ ರಾಜ್ಯದ ಎಲ್ಲ ಸಹಕಾರಿಗಳಿಗೆ, ಇಲಾಖಾಧಿಕಾರಿಗಳಿಗೆ, ಸಂಯುಕ್ತ ಸಹಕಾರಿಯ ಆಡಳಿತ ಮಂಡಳಿಗೆ ಹಾಗೂ ಸಿಬ್ಬಂದಿಯವರಿಗೆ ನಾನು ಆಭಾರಿಯಾಗಿದ್ದೇನೆ. ಇದೇ ರೀತಿಯ ಸಹಕಾರ ಹಾಗೂ ಪ್ರೋತ್ಸಾಹಗಳನ್ನು ನೂತನ ಅಧ್ಯಕ್ಷ ಹಾಗೂ ಉಪಾಧ್ಯಕ್ಷರಿಗೆ ನೀಡಲು ವಿನಂತಿಸುತ್ತೇನೆ. ■





2013-14-15-16-17-18-19-20-21-22-23-24-25-26-27-28-29-30-31-32-33-34-35-36-37-38-39-40-41-42-43-44-45-46-47-48-49-50-51-52-53-54-55-56-57-58-59-60-61-62-63-64-65-66-67-68-69-70-71-72-73-74-75-76-77-78-79-80-81-82-83-84-85-86-87-88-89-90-91-92-93-94-95-96-97-98-99-100

ಸಮಾಜದ ಅಭಿವೃದ್ಧಿಗಾಗಿ ನಿರಂತರ ಪ್ರಾಮಾಣಿಕ ಪ್ರಯತ್ನ ಸಹಕಾರ ಕ್ಷೇತ್ರದಿಂದ ಜನಸಾಮಾನ್ಯರ ಆರ್ಥಿಕ ಅಭಿವೃದ್ಧಿ ಸಾಧನೆಯೆಂದೆಂದೆ ದೃಢವಾದ ನಂಬಿಕೆ, ಶಿಕ್ಷಣ ಪಡೆದುಕೊಳ್ಳುವುದು. ಪ್ರತಿ ಯೊಬ್ಬರ ಹಕ್ಕು, ಅದು ಎಲ್ಲರಿಗೂ ಸಿಗುವಂತಾಗಬೇಕು, ಶಿಕ್ಷಣದಿಂದಲೇ ಸಮಾಜದ ಅರಿವುಗಳನ್ನು ನಿವಾರಿಸಿಕೊಳ್ಳಲು ಸಾಧ್ಯ, ಇವು ಪ್ರಗತಿಪರ ಚಿಂತಕ ಪ್ರತಿಭಾವಂತ ಯುವ ಸಹಕಾರಿ ಶ್ರೀ ಹೆಚ್.ವಿ. ರಾಜೀವ್‌ರವರು ರೂಢಿಸಿಕೊಂಡಿರುವ ಸದ್ಗುಣಚಿಂತನೆಗಳು.

ಶ್ರೀ ರಾಜೀವ್‌ರವರು ಮೂಲತಃ ಚಾಮ ರಾಜನಗರದವರು. ತಂದೆ ಶ್ರೀ ಹೆಚ್.ಎಸ್.ಎಸ್. ವಿಠಲರಾವ್, ತಾಯಿ ಶ್ರೀಮತಿ ಸರಳಾರವರ ಪುತ್ರನಾಗಿ 21-06-1968ರಲ್ಲಿ ಜನಿಸಿದ ಶ್ರೀಯುತರು ತಮ್ಮ ಘೌಡಶಿಕ್ಷಣವನ್ನು ಹಾಗೂ ಪದವಿ ಶಿಕ್ಷಣವನ್ನು ಪೂರೈಸುವುದಕ್ಕಾಗಿ ಮತ್ತು ಉದ್ಯೋಗಕ್ಕಾಗಿ ಮೈಸೂರಿಗೆ ಬಂದವರು. ಸಾವಿರಲಾಗಿ ಬದುಕನ್ನು ಬದುಕಬೇಕು ಎಂದು ಸಾರ್ವಜನಿಕ ಜೀವನವನ್ನು ಆಯ್ಕೆ ಮಾಡಿ ಕೊಂಡರು. ಮೈಸೂರಿನ ಜಿ.ಪಿ. ನಗರದಲ್ಲಿ ಜಿ.ಪಿ.ಭಂಡಾರ ಸ್ಥಾಪಿಸಿ ವ್ಯಾಪಾರಿಯಾಗಿ ಯಶಸ್ವಿನತ್ತ ಸಾಗಿದರು.

**ಶಿಕ್ಷಣ ಕ್ಷೇತ್ರ:** ಜನಸಾಮಾನ್ಯರಿಗೆ ಉತ್ತಮ ಜೀವನ ನಡೆಸುವುದಕ್ಕಾಗಿ, ಉತ್ತಮ ಶಿಕ್ಷಣ ನೀಡುವ ಅಗತ್ಯತೆಯ ಕುರಿತು ಚಿಂತನೆ ಮಾಡಿ ಶಿಕ್ಷಣ ರಂಗ ಪ್ರವೇಶಿಸಿದರು. ಕುವೆಂಪು ನಗರದಲ್ಲಿ ಪ್ರಮತಿ ಹಿಲ್ ವ್ಯೂ ಅಕಾಡೆಮಿ ವಸತಿ ವಿದ್ಯಾಸಂಸ್ಥೆ ಸ್ಥಾಪಿಸಿದರು. ಎಲ್.ಕೆ.ಜಿಯಿಂದ ಎಸ್. ಎಸ್. ಎಲ್.ಸಿ. ರವರಿಯವರಿಗೆ 800 ಕ್ಕೂ ಹೆಚ್ಚು ವಿದ್ಯಾರ್ಥಿಗಳಿಗೆ ವಸತಿಯೊಂದಿಗೆ ಶಿಕ್ಷಣ ನೀಡುವ ವ್ಯವಸ್ಥೆಯನ್ನು ಮಾಡಿ ಸಂಸ್ಥೆಯನ್ನು ಉತ್ತಮವಾಗಿ ನಡೆಸುತ್ತಿದ್ದಾರೆ.

**ಪ್ರಶಸ್ತಿಗಳು:** ಸಮಾಜದಲ್ಲಿ ಅನೇಕ ಉತ್ತಮ ಕಾರ್ಯಗಳನ್ನು ಮಾಡುತ್ತಿರುವ ಶ್ರೀಯುತರಿಗೆ 2006-07ರಲ್ಲಿ ಹೊಯ್ಸಳ ಪ್ರಶಸ್ತಿ 2007-08ರಲ್ಲಿ ಮಂತ್ರಾಲಯ ಪೀಠದಿಂದ ಶ್ರೀ ವಿಜಯೇಂದ್ರ ಪ್ರಶಸ್ತಿ ಲಭಿಸಿವೆ.

**ಸಹಕಾರ ಕ್ಷೇತ್ರದಲ್ಲಿ:** ಆರ್ಥಿಕ ಸ್ವಾತಂತ್ರ್ಯಕ್ಕೆ ಸಹಕಾರವೇ ಹೆಜ್ಜೆಗಲು ಎಂದು ಗಾಂಧಿಜಿ ಹೇಳಿರುವ ಮಾತಿನಲ್ಲಿ ಪೂರ್ಣ ವಿಶ್ವಾಸವಿಟ್ಟಿರುವ ಶ್ರೀಯುತರು ತತ್ವಗಳ ಆಚರಣೆಯಿಂದ ಸಹಕಾರಿ ಕ್ಷೇತ್ರದ ಮೂಲಕ ಜನರ ಆರ್ಥಿಕ ಹಾಗೂ ಸಾಮಾಜಿಕ ಅಭಿವೃದ್ಧಿ ಸಾಧ್ಯ ಎಂದು ನಂಬಿದವರು. ಮೈಸೂರು ನಗರದ ಅಗಸ್ತ್ಯ ಕ್ರೆಡಿಟ್ ಸಹಕಾರಿ ಸಂಘದ ಪ್ರವರ್ತಕರಾಗಿದ್ದರು. ಜ್ಞಾನಗಂಗಾ ಗೃಹ ನಿರ್ಮಾಣ ಸಹಕಾರಿ ಸಂಘವನ್ನು ಸ್ಥಾಪಿಸಿ ಈ ಸಂಘದ ಮೂಲಕ ಮೈಸೂರು ನಗರದಲ್ಲಿ 10ಸಾವಿರ



ನಿವೇಶನಗಳನ್ನು ಒದಗಿಸುವ ಬೃಹತ್ ಯೋಜನೆಯೊಂದನ್ನು ಕಾರ್ಯಗತ ಮಾಡುತ್ತಿದ್ದಾರೆ. ಗಾಯಿತ್ರಿ ಕ್ರೆಡಿಟ್ ಸೌಹಾರ್ದ ಸಹಕಾರಿಯನ್ನು ಸ್ಥಾಪಿಸಿದ್ದಾರೆ. ಸಹಕಾರಿ ತತ್ವ ಹಾಗೂ ಕಾರ್ಯಚರಣೆಯಲ್ಲಿ ಹೆಚ್ಚು ವಿಶ್ವಾಸವುಳ್ಳ ಶ್ರೀಯುತರು ಹತ್ತು ಹಲವು ಸಹಕಾರಿ ಸಂಘ ಸ್ಥಾಪನೆಗೆ ಮುಂದಾಗಿ ಸಕ್ರಿಯವಾಗಿದ್ದಾರೆ.

ಸಹಕಾರಿ ಕ್ಷೇತ್ರದಲ್ಲಿ ತೊಡಗಿಸಿಕೊಂಡಿದ್ದಾರೆ. ಪ್ರಸ್ತುತ ಮೈಸೂರು ಜಿಲ್ಲಾ ಸಹಕಾರಿ ಯೂನಿಯನ್ ಅಧ್ಯಕ್ಷರಾಗಿ ಎರಡನೇ ಬಾರಿಗೆ ಮೈಸೂರು ಜಿಲ್ಲೆಯನ್ನು ಪ್ರತಿನಿಧಿಸುತ್ತಿದ್ದು ಸಂಯುಕ್ತ ಸಹಕಾರಿಯ ಕ್ರಿಯಾಶೀಲ ನಿರ್ದೇಶಕರಾಗಿ ಕಾರ್ಯನಿರ್ವಹಿಸುತ್ತಿದ್ದು ಸೌಹಾರ್ದ ಸಹಕಾರಿ ಕ್ಷೇತ್ರದ ಅಭಿವೃದ್ಧಿಗಾಗಿ ನಿರಂತರ ಪ್ರಯತ್ನಿಸುತ್ತಿದ್ದಾರೆ. ರಾಜಕೀಯ ಕ್ಷೇತ್ರದಲ್ಲಿ ಕೂಡ ಶ್ರೀಯುತರು ಸಕ್ರಿಯವಾಗಿದ್ದು ಸಮಾಜದ ಹಿಂದುಳಿದ ವರ್ಗದವರ ಅಭಿವೃದ್ಧಿಯ ಬಗ್ಗೆ ಹೆಚ್ಚಿನ ಕಾಳಜಿ ಹೊಂದಿದವರಾಗಿದ್ದಾರೆ. ■

**ಅಧ್ಯಕ್ಷ - ಉಪಾಧ್ಯಕ್ಷರ ಆಯ್ಕೆ**

ಶ್ರೀ ಸರಸ್ವತಿ ಕ್ರೆಡಿಟ್ ಸೌಹಾರ್ದ ಸಹಕಾರಿಯ ಅಧ್ಯಕ್ಷರಾಗಿ ಶ್ರೀ ಎಸ್.ಆರ್. ಸತೀಶ್ಚಂದ್ರ ಪುನರಾಯ್ಕೆ, ಶ್ರೀ ಎಂ ಅನಂತಕೃಷ್ಣ ನಾಯಕ್ ಉಪಾಧ್ಯಕ್ಷರಾಗಿ ಆಯ್ಕೆ.



ಶ್ರೀ ಎಸ್.ಆರ್.ಸತೀಶ್ಚಂದ್ರ ಅಧ್ಯಕ್ಷರು



ಶ್ರೀ ಎಂ.ಅನಂತಕೃಷ್ಣ ನಾಯಕ್ ಉಪಾಧ್ಯಕ್ಷರು

- ಜರುಗಬೇಕು. ಸುಧಾರಿತ ತಾಂತ್ರಿಕತೆಯನ್ನು ಒಳಗೊಂಡಿರಬೇಕು. ಆನಲೈನ್ ಟ್ರೇನಿಂಗ್, ಸಿ.ಡಿ.ಮೂಲಕ ತರಬೇತಿ ನೀಡುವ ಹಾಗೂ ವಿಡಿಯೋ ಕಾನಫರೆನ್ಸ್ ಮುಂತಾದ ಸುಧಾರಿತ ಹಾಗೂ ನಿರಂತರ ತರಬೇತಿ ವ್ಯವಸ್ಥೆಗಳನ್ನು ಅಳವಡಿಸಬೇಕು.
- 15. ಸಂಯುಕ್ತ ಸಹಕಾರಿಯ ಕಾರ್ಯ ಚಟುವಟಿಕೆಗಳ ಹಾಗೂ ಸೌಹಾರ್ದ ಸಹಕಾರಿ ಕ್ಷೇತ್ರದ ಕಾರ್ಯಗಳ ಬಗ್ಗೆ ಅಧ್ಯಯನ ಮಾಡುವ ಹಾಗೂ ಸುಧಾರಣೆಗೆ ಸಲಹೆ ನೀಡುವ ಪರಿಣಿತರ ತಂಡವಿರಬೇಕು
- 16. ಸೌಹಾರ್ದ ಸಹಕಾರಿಗಳ ಹಣಕಾಸಿನ ಸ್ಥಿತಿಗತಿಗಳ/ಪತ್ತೆ ನಿರ್ವಹಣೆಯ/ ಹಣಕಾಸಿನ ವಿಶ್ವಾಸಾರ್ಹತೆಯ (Credit worthiness) ಅಧ್ಯಯನ ಹಾಗೂ ಮೌಲೀಕರಣ (Rating) ಮಾಡುವಂತಾಗಬೇಕು.
- 17. ಸಂಯುಕ್ತ ಸಹಕಾರಿಯ ಶಾಸನಬದ್ಧ, ನಿಯಂತ್ರಣಾತ್ಮಕ, ಶಿಕ್ಷಣ ಹಾಗೂ ಪ್ರಚಾರ, ಸದಸ್ಯ ಸಹಕಾರಿಗಳಿಗೆ ಹೆಚ್ಚಿನ ಸೇವೆ ಒದಗಿಸುವ, ತ್ವರಿತ ಕಾರ್ಯನಿರ್ವಹಣೆ ಸಾಧ್ಯವಾಗುವಂತೆ

- ಪರಿಣಿತ ಮಾನವ ಸಂಪನ್ಮೂಲ ಹಾಗೂ ಅಗತ್ಯವಾದ ಆದಾಯದ ಅಭಿವೃದ್ಧಿಯಾಗಬೇಕು.
- 18. ನಿರಂತರ ಸಾರ್ವಜನಿಕ ಸಂಪರ್ಕ ಹೊಂದಲು ಹಾಗೂ ರಾಷ್ಟ್ರಮಟ್ಟದ ಸಂಸ್ಥೆಗಳೊಂದಿಗೆ ಸಂಪರ್ಕ, ವಿಚಾರ ವಿನಿಮಯ ಮಾಡಿಕೊಳ್ಳಲು ಅನುಕೂಲವಾಗುವಂತೆ ಸಾರ್ವಜನಿಕ ಸಂಪರ್ಕ ವಿಭಾಗವನ್ನು ತೆರೆಯಬೇಕು.
- 19. ಕಾನೂನು ಕ್ಷೇತ್ರದಲ್ಲಿನ ನಿರಂತರ ಬದಲಾವಣೆಗಳು ಹಾಗೂ ಸವಾಲುಗಳನ್ನು ಸಮರ್ಥವಾಗಿ ಎದುರಿಸುವ ನಿಟ್ಟಿನಲ್ಲಿ ಕಾನೂನು ಸಲಹಾ ವಿಭಾಗವನ್ನು ಹಾಗೂ ಸಂಯುಕ್ತ ಸಹಕಾರಿಯ ಚಟುವಟಿಕೆಗಳ ಗುಣಮಟ್ಟ ಹೆಚ್ಚಿಸಲು ಅನುಕೂಲವಾಗುವಂತೆ ವ್ಯವಸ್ಥಿತ ಸಂಶೋಧನಾ ವಿಭಾಗವನ್ನು ಆರಂಭಿಸಬೇಕು.
- 20. ಒಟ್ಟಿನಲ್ಲಿ ಸಂಯುಕ್ತ ಸಹಕಾರಿಯು ಸಹಕಾರಿ ಕ್ಷೇತ್ರದ ಮಾದರಿ ಸಂಸ್ಥೆಯಾಗಿ (Role model) ಕಾರ್ಯನಿರ್ವಹಿಸಬೇಕು.

**ಸಂಯುಕ್ತ ಸಹಕಾರಿಯ ವ್ಯವಸ್ಥಾಪಕ ನಿರ್ದೇಶಕರಾದ ಶ್ರೀ ಶರಣಗೌಡ ಜಿ. ಪಾಟೀಲ್ ಇವರು ಮಾನ್ಯ ಅಧ್ಯಕ್ಷರಾದ ಶ್ರೀ ಸತೀಶ್ಚಂದ್ರ ಅವರ ಅವಧಿಯಲ್ಲಿ ನಡೆದ ಅಭಿವೃದ್ಧಿ, ಕೆಲಸ ಕಾರ್ಯಗಳನ್ನು ಹಾಗೂ ಅವರ ದೂರದರ್ಶಿ ಮತ್ತು ಸೌಹಾರ್ದ ಕ್ಷೇತ್ರದಡೆಗಿನ ಅವರ ಕನಸುಗಳನ್ನು, ಯೋಜನೆಗಳನ್ನು ತಿಳಿಸಿದರು. ಇವರೊಬ್ಬ ಕೇವಲ ಒಂದು ಸಹಕಾರಿಯ ಅಧ್ಯಕ್ಷರಾಗಿರಲಿಲ್ಲ ನಮಗೆಲ್ಲ ಹುರಿದುಂಬಿಸಿ ಕಾರ್ಯಪ್ರವೃತ್ತರನ್ನಾಗಿಸುವ ಸಹಕಾರಿ ಕ್ಷೇತ್ರದ ಶಕ್ತಿಯಾಗಿದ್ದಾರೆ ಎಂದು ತಿಳಿಸಿದರು. ಸಂಯುಕ್ತ ಸಹಕಾರಿಯ ಎಲ್ಲ ಸಿಬ್ಬಂದಿಗಳ ಪರವಾಗಿ ಶ್ರೀಯುತರಿಗೆ ನೆನಪಿನ ಕಾಣಿಕೆಯನ್ನು ನೀಡಿ ಗೌರವಿಸಲಾಯಿತು.**

ಇದೇ ಸಂದರ್ಭದಲ್ಲಿ ಶ್ರೀಯುತರಿಗೆ ಅಭಿಮಾನ ಪೂರ್ವಕ ಬಿಳ್ಕೊಡುಗೆ ಸಮಾರಂಭವನ್ನು ಏರ್ಪಡಿಸಲಾಗಿತ್ತು. ಈ ಸಂದರ್ಭದಲ್ಲಿ ಎಲ್ಲ ಸಿಬ್ಬಂದಿಗಳು ಶ್ರೀಯುತರ ಸರಳ ಹಾಗೂ ಮೃದು ಸ್ವಭಾವ, ಸಕಾರಾತ್ಮಕ ಚಿಂತನೆಗಳು ಹಾಗೂ ಸಕಾರಾತ್ಮಕ ಕ್ರಿಯೆಗಳು, ಕೋಪಗೊಳ್ಳದಿರುವುದು, ನಿರಂತರ ಅಭಿವೃದ್ಧಿಯ ಹಾಗೂ ಬದಲಾವಣೆಯ ಕನಸು ಕಾಣುವ ಸ್ವಭಾವ ಹಾಗೂ ಸ್ಪೂರ್ತಿದಾಯಕ ಭಾಷಣ ಶೈಲಿ, ಅಧ್ಯಯನ ಶೀಲತೆ ಮುಂತಾದ ವಿಷಯಗಳು ಬೇರೆ ಬೇರೆ ಸಂದರ್ಭದಲ್ಲಿ ತಮಗೆ ಸ್ಫೂರ್ತಿ ನೀಡಿದ್ದನ್ನು ಸ್ಮರಿಸಿಕೊಂಡರು.



ಇದೇ ಸಂದರ್ಭದಲ್ಲಿ ಶ್ರೀಯುತರಿಗೆ ಅಭಿಮಾನ ಪೂರ್ವಕ ಬಿಳ್ಕೊಡುಗೆ ಸಮಾರಂಭವನ್ನು ಏರ್ಪಡಿಸಲಾಗಿತ್ತು. ಸಂಯುಕ್ತ ಸಹಕಾರಿಯ ಅಧಿಕಾರಿಗಳು ಹಾಗೂ ಎಲ್ಲ ಸಿಬ್ಬಂದಿಯವರು ಶ್ರೀಯುತರ ಸರಳ ಹಾಗೂ ಮೃದು ಸ್ವಭಾವ, ಸಕಾರಾತ್ಮಕ ಚಿಂತನೆಗಳು ಹಾಗೂ ಸಕಾರಾತ್ಮಕ ಕ್ರಿಯೆಗಳು, ಕೋಪಗೊಳ್ಳದಿರುವುದು, ನಿರಂತರ ಅಭಿವೃದ್ಧಿಯ ಹಾಗೂ ಬದಲಾವಣೆಯ ಕನಸು ಕಾಣುವ ಸ್ವಭಾವ ಹಾಗೂ ಸ್ಪೂರ್ತಿದಾಯಕ ಭಾಷಣ ಶೈಲಿಗಳನ್ನು ವರ್ಣಿಸಿದರು. ಇವರೊಬ್ಬ ಕೇವಲ ಒಂದು ಸಹಕಾರಿಯ ಅಧ್ಯಕ್ಷರಾಗಿರಲಿಲ್ಲ ನಮಗೆಲ್ಲ ಹುರಿದುಂಬಿಸಿ ಕಾರ್ಯಪ್ರವೃತ್ತರನ್ನಾಗಿಸುವ ಸಹಕಾರಿ ಕ್ಷೇತ್ರದ ಶಕ್ತಿಯಾಗಿದ್ದಾರೆ ಎಂದು ತಿಳಿಸಿದರು.

## ಜೀವನ ಪ್ರದರ್ಶನವಾಗಬಾರದು ನಿರ್ದರ್ಶನ ವಾಗಬೇಕು - ಎಸ್.ಆರ್. ಸತೀಶ್ಚಂದ್ರ

ಕಾರ್ಯಕ್ರಮದ ಅಂತ್ಯದಲ್ಲಿ ಶ್ರೀಯುತ ಎಸ್.ಆರ್. ಸತೀಶ್ಚಂದ್ರರವರು ಸಿಬ್ಬಂದಿಗಳನ್ನುದ್ದೇಶಿಸಿ ಮಾತನಾಡುತ್ತಾ ರಾಜ್ಯದ ಸೌಹಾರ್ದ ಸಹಕಾರಿ ಕ್ಷೇತ್ರದ ಬೆಳವಣಿಗೆಯಲ್ಲಿ ಸಂಯುಕ್ತ ಸಹಕಾರಿಯ ಪಾತ್ರ ಅತ್ಯಂತ ಮಹತ್ವದ್ದು. ಸಂಯುಕ್ತ ಸಹಕಾರಿಯ ಉತ್ತಮ ಕಾರ್ಯ ನಿರ್ವಹಣೆಯಲ್ಲಿ ಬೆಳವಣಿಗೆಯಲ್ಲಿ ಸಿಬ್ಬಂದಿಯವರ ಪಾತ್ರ ಮಹತ್ವದ್ದು. ಇದುವರೆಗೆ ನೀವುಗಳು ಸಂವಾದದಲ್ಲಿ ತಾವು ತಿಳಿಸಿದ ವಿಷಯಗಳೆಲ್ಲವೂ ಉತ್ತಮವಾಗಿವೆ. ಇವೆಲ್ಲವುಗಳನ್ನು ಸಾಧಿಸುವ ಅಳವಡಿಸುವುದರಲ್ಲಿ

ಆಡಳಿತ ಮಂಡಳಿಯಷ್ಟೆ ಜವಾಬ್ದಾರಿ ನಿಮಗೂ ಇದೆ. ಪ್ರಾಮಾಣಿಕತೆ ಹಾಗೂ ಪರಿಶ್ರಮವನ್ನು ರೂಢಿಸಿಕೊಂಡು ಕೆಲಸಮಾಡಿದಾಗ ಇದು ಸಾಧ್ಯವಾಗುತ್ತದೆ. ಸಿಬ್ಬಂದಿಯವರು ಭತ್ತ ಬೆಳೆಯುವ ಗದ್ದೆಯಾಗಬೇಕು ಭತ್ತ ತುಂಬುವ ಚೀಲವಾಗಬಾರದು, ಜೀವನ ಪ್ರದರ್ಶನವಾಗಬಾರದು ನಿರ್ದರ್ಶನವಾಗಬೇಕು ಎಂದು ತಿಳಿಸಿದರು. ದೌರ್ಬಲ್ಯಗಳನ್ನು ಕಡಿಮೆಗೊಳಿಸಿ, ಅವಕಾಶಗಳನ್ನು ಬಳಸಿಕೊಳ್ಳಿ, ಸಾಮರ್ಥ್ಯವನ್ನು ಬೆಳೆಸಿಕೊಳ್ಳಿ. ಎಂದು ಎಲ್ಲರಿಗೂ ಶುಭಹಾರೈಸಿದರು. ತಮಗೆ ನೀಡಿದ ಸಹಕಾರಕ್ಕಾಗಿ ಕೃತಜ್ಞತೆಗಳನ್ನು ಸಲ್ಲಿಸಿದರು. ನೂತನ ಅಧ್ಯಕ್ಷರು ಹಾಗೂ ನೂತನ ಉಪಾಧ್ಯಕ್ಷರಿಗೂ ಇದಕ್ಕಿಂತಲೂ ಹೆಚ್ಚಿನ ರೀತಿಯಲ್ಲಿ ಸಹಕರಿಸಿ ಕಾರ್ಯನಿರ್ವಹಿಸಿ ಸಂಯುಕ್ತ ಸಹಕಾರಿಯ ಹಾಗೂ ಸೌಹಾರ್ದ ಸಹಕಾರಿ ಕ್ಷೇತ್ರದ ಅಭಿವೃದ್ಧಿಗೆ ಶ್ರಮಿಸಲು ಕೋರಿದರು. ■

## ಸಂಯುಕ್ತ ಸಹಕಾರಿಯ ನೂತನ ಪದಾಧಿಕಾರಿಗಳ ಅಧಿಕಾರ ಸ್ವೀಕಾರ



ಕರ್ನಾಟಕ ರಾಜ್ಯ ಸೌಹಾರ್ದ ಸಂಯುಕ್ತ ಸಹಕಾರಿಯ ಪದಾಧಿಕಾರಿಗಳ ಚುನಾವಣೆಯು ದಿನಾಂಕ : 21-10-2013ರಂದು ನಡೆದು ಸಂಯುಕ್ತ ಸಹಕಾರಿಯ ನೂತನ ಅಧ್ಯಕ್ಷರಾಗಿ ಶ್ರೀ ಗುರುನಾಥ ಜ್ಯಾಂತಿಕರ ಹಾಗೂ ಉಪಾಧ್ಯಕ್ಷರಾಗಿ ಶ್ರೀ ಹೆಚ್.ರಾಜೀವರವರು ಸರ್ವಾನುಮತದಿಂದ ಆಯ್ಕೆಯಾಗುತ್ತಾರೆ. ನೂತನ ಪದಾಧಿಕಾರಿಗಳ ಅಧಿಕಾರಾವಧಿಯು 2 1/2 ವರ್ಷ ಅಂದರೆ 31-3-2016ರವರೆಗೆ ಇರುತ್ತದೆ. ಅಧಿಕಾರ ಹಸ್ತಾಂತರ ಸಮಾರಂಭವು ದಿನಾಂಕ 1-10-2013ರಂದು ಸಂಯುಕ್ತ ಸಹಕಾರಿಯ ಕಚೇರಿಯಲ್ಲಿ ನಡೆಯಿತು. ನಿರ್ಗಮಿಸುತ್ತಿರುವ ಅಧ್ಯಕ್ಷ ಶ್ರೀ ಎಸ್.ಆರ್.ಸತೀಶ್ಚಂದ್ರರವರು ನೂತನ ಅಧ್ಯಕ್ಷ ಶ್ರೀ ಗುರುನಾಥ ಜ್ಯಾಂತಿಕರರವರಿಗೆ ಅಧಿಕಾರವಹಿಸಿದರು ನಂತರದಲ್ಲಿ ಶ್ರೀ ಗುರುನಾಥ ಜ್ಯಾಂತಿಕರರವರಿಂದ ಶ್ರೀಯುತ ಹೆಚ್.ವಿ.ರಾಜೀವರವರು ಉಪಾಧ್ಯಕ್ಷರಾಗಿ

ಅಧಿಕಾರ ವಹಿಸಿಕೊಂಡರು. ಶ್ರೀ ಎಸ್.ಆರ್.ಸತೀಶ್ಚಂದ್ರರವರು ನೂತನ ಅಧ್ಯಕ್ಷ ಶ್ರೀ ಗುರುನಾಥ ಜ್ಯಾಂತಿಕರ ಹಾಗೂ ನೂತನ ಉಪಾಧ್ಯಕ್ಷ ಶ್ರೀ ಹೆಚ್.ವಿ.ರಾಜೀವರವರುಗಳಿಗೆ ಶುಭಹಾರೈಸಿದರು. ಈ ಸಂದರ್ಭದಲ್ಲಿ ಸಂಯುಕ್ತ ಸಹಕಾರಿಯ ನಿರ್ದೇಶಕರು ಗಳಾದ ಶ್ರೀ ರಾವಸಾಹೇಬ್ ಪಾಟೀಲ, ಶ್ರೀ ಎಮ್.ಬಿ.ಕಲಾಲ, ಶ್ರೀ ಆರ್.ಎನ್.ದೇಶಪಾಂಡೆ, ಶ್ರೀ ವೈ.ಟಿ.ಪಾಟೀಲ್ ಮತ್ತು ಶ್ರೀ ನಾಗೇಂದ್ರ ಗುಪ್ತಾ, ವ್ಯವಸ್ಥಾಪಕ ನಿರ್ದೇಶಕರಾದ ಶ್ರೀ ಶರಣಗೌಡ ಪಾಟೀಲ್ ಮತ್ತು ಉದಯಸೌಹಾರ್ದ ಸಹಕಾರಿಯ ಅಧ್ಯಕ್ಷ ಶ್ರೀ ಗುಂಡೂರಾವ ಮತ್ತು ನಿರ್ದೇಶಕರುಗಳು, ಜ್ಞಾನಶಾಲಾ ಸೌಹಾರ್ದ ಸಹಕಾರಿಯ ಶ್ರೀ ಶ್ರೀಧರ ಮತ್ತು ನಿರ್ದೇಶಕರುಗಳು ಅನೇಕ ಸಹಕಾರಿಗಳು ಹಿರಿಯ ಅಧಿಕಾರಿಗಳು ಉಪಸ್ಥಿತರಿದ್ದರು. ■

## ಕರ್ನಾಟಕ, ಆಂಧ್ರಪ್ರದೇಶ ಹಾಗೂ ಮಹಾರಾಷ್ಟ್ರ ರಾಜ್ಯಗಳಿಗೆ ಹೊಂದಿಕೊಂಡು ಹೈದರಾಬಾದ ಕರ್ನಾಟಕದ ಗಡಿಯಲ್ಲಿರುವ ಬೀದರ ಜಿಲ್ಲೆ ಐತಿಹಾಸಿಕ ಪ್ರಸಿದ್ಧ ಜಿಲ್ಲೆ. ರಾಜ್ಯದ ರಾಜಧಾನಿ ಬೆಂಗಳೂರಿಗೆ ಬಹು ದೂರದಲ್ಲಿರುವ ಈ ಜಿಲ್ಲೆ ಸಹಕಾರ ಕ್ಷೇತ್ರದಲ್ಲಿ ಉತ್ತಮ ಹೆಸರನ್ನು ಪಡೆದಿದೆ. ಬೀದರ ಜಿಲ್ಲೆಯ ಸ್ವಸಹಾಯ ಗುಂಪುಗಳ ರಚನೆ ಹಾಗೂ ಕಾರ್ಯಾಚರಣೆ ದೇಶಕ್ಕೆ ಮಾದರಿ. ಮಹಿಳೆಯರಿಂದಲೇ ಸ್ಥಾಪನೆಯಾಗಿ ಉತ್ತಮವಾಗಿ ಕಾರ್ಯನಿರ್ವಹಿಸುತ್ತಿರುವ ಮಹಿಳಾ ಸಹಕಾರಿ ಸಂಘಗಳು ದೇಶಕ್ಕೆ ಮಾದರಿ. ಈ ಜಿಲ್ಲೆಯಲ್ಲಿ ಮೊದಲಿನಿಂದಲೂ ಉತ್ತಮ ಸಹಕಾರಿ ನಾಯಕರು ಹೊರ ಹೊಮ್ಮುತ್ತಲಿದ್ದು ಸಹಕಾರಿ ಕ್ಷೇತ್ರವನ್ನು ಉತ್ತಮವಾಗಿ ನಡೆಸಿಕೊಂಡು ಬಂದಿದ್ದಾರೆ. ಇಂಥವರ ಸಾಲಿನಲ್ಲಿ ಸ್ಥಾನ ಪಡೆದಿರುವ ಶ್ರೀ ಗುರುನಾಥ ಜ್ಯಾಂತಿಕರರವರು ಸಂಯುಕ್ತ ಸಹಕಾರಿಯ ನೂತನ ಅಧ್ಯಕ್ಷರಾಗಿ ದಿನಾಂಕ : 21.09.2013ರಂದು ಸರ್ವಾನುಮತದಿಂದ ಆಯ್ಕೆಯಾಗಿದ್ದಾರೆ.

ದಿನಾಂಕ : 22-07-1968 ರಲ್ಲಿ ಬೀದರ ಜಿಲ್ಲೆಯ ಜ್ಯಾಂತಿಗ್ರಾಮದ ಶ್ರೀ ಚನ್ನಬಸಪ್ಪರವರ ಕೊನೆಯ ಮಗನಾಗಿ ಜನನ. ಕುಟುಂಬದ ವೃತ್ತಿ ಕೃಷಿಯಾದರೂ ಮಕ್ಕಳಿಗೆ ಉತ್ತಮ ಶಿಕ್ಷಣ ಕೊಡಿಸಿ ಈ ದೇಶದ ಉತ್ತಮ ನಾಗರಿಕರನ್ನಾಗಿಸುವ ಕನಸು ಶ್ರೀ ಚನ್ನಬಸಪ್ಪನವರದು. ತಂದೆಯವರ ಕನಸನ್ನು ನೆನಪಿಸುವ ನಿಟ್ಟಿನಲ್ಲಿ ಶ್ರೀ ಗುರುನಾಥ ಜ್ಯಾಂತಿಕರರವರು ಜ್ಯಾಂತಿಗ್ರಾಮದಲ್ಲಿ ತಮ್ಮ ಪ್ರಾಥಮಿಕ ಶಿಕ್ಷಣವನ್ನು ಪೂರೈಸಿದ ಬಳಿಕ ಕಾಲೇಜು ಶಿಕ್ಷಣವನ್ನು ಹಾಗೂ ಕಾನೂನು ಶಿಕ್ಷಣವನ್ನು ಬೀದರನಲ್ಲಿ ಪೂರೈಸಿ, ಬಳಿಕ ನ್ಯಾಯವಾದಿಯಾಗಿ ಕಾರ್ಯನಿರ್ವಹಿಸಲು ಪ್ರಾರಂಭಿಸಿದರು. ವಿದ್ಯಾರ್ಥಿ ಜೀವನದಿಂದಲೇ ಶಿಸ್ತು ಹಾಗೂ ಹೋರಾಟದ ಮನೋಭಾವವುಳ್ಳವರಾದ ಶ್ರೀಯುತರು ಅಖಿಲ ಭಾರತ ವಿದ್ಯಾರ್ಥಿ ಪರಿಷತ್ತಿನ ಸಕ್ರೀಯ ಕಾರ್ಯಕರ್ತರಾಗಿ ಕಾರ್ಯನಿರ್ವಹಿಸಿದರು. ಸಮಾಜದ ಹಿಂದುಳಿದ ವರ್ಗದ ಜನರ ಅಭಿವೃದ್ಧಿಯ ಬಗ್ಗೆ ಕಾಳಜಿಯಿರುವ ಶ್ರೀಯುತರು ಸಹಕಾರ ಕ್ಷೇತ್ರದ ಮೂಲಕ ಈ ವರ್ಗದ ಜನರ ಆರ್ಥಿಕ ಅಭಿವೃದ್ಧಿ ಸಾಧ್ಯ ಎಂದು ನಂಬಿ ಸಹಕಾರಿ ಕ್ಷೇತ್ರದಲ್ಲಿ ಪಾದಾರ್ಪಣೆ ಮಾಡಿದರು.

ಸಹಕಾರ ಕ್ಷೇತ್ರದ ಸಮಗ್ರ ಅಧ್ಯಯನ ಮಾಡಿದರು. 2001ರಲ್ಲಿ ಬೀದರನಲ್ಲಿ ಕಲ್ಯಾಣ ಸೌಹಾರ್ದ ಪತ್ತಿನ ಸಹಕಾರಿಯನ್ನು ಸ್ಥಾಪಿಸಿ, ಅದರ ಅಧ್ಯಕ್ಷರಾಗಿ ಕಾರ್ಯನಿರ್ವಹಿಸುತ್ತಿದ್ದಾರೆ. ಸಂಯುಕ್ತ ಸಹಕಾರಿಯ ನಿರ್ದೇಶಕರಾಗಿ ಸೇವೆ ಸಲ್ಲಿಸುತ್ತಾ 2009ರಲ್ಲಿ ಉಪಾಧ್ಯಕ್ಷರಾಗಿ ಆಯ್ಕೆಯಾದರು. ಕರ್ನಾಟಕ ಸ್ಟೇಟ್ ಕ್ರೆಡಿಟ್ ಸೊಸೈಟೀಸ್ ಅಸೋಸಿಯೇಶನ್‌ನ್ನು ಸ್ಥಾಪನೆ ಮಾಡಲು ಪ್ರಮುಖ ಕಾರಣಕರ್ತರಾದ ಶ್ರೀಯುತರು, ಆ ಮೂಲಕ ದೇಶದ ಪತ್ತಿನ ಸಹಕಾರಿಗಳ ಅಸ್ತಿತ್ವಕ್ಕೆ ಧಕ್ಕೆ ಉಂಟು ಮಾಡುವ ಸ್ವರೂಪದ ಸಮಸ್ಯೆಯಾದ



ಥರ್ಟ್ ಪಾರ್ಟಿ ಚೆಕ್ ಕಲೆಕ್ಷನ್‌ಗೆ ಭಾರತೀಯ ರಿಸರ್ವ್ ಬ್ಯಾಂಕ್‌ನಿಂದ ಅನುಮತಿ ದೊರಕಿಸಿಕೊಡುವಲ್ಲಿ ಅತ್ಯಂತ ಪ್ರಮುಖ ಪಾತ್ರವನ್ನು ವಹಿಸುತ್ತಾರೆ. ಶ್ರೀಯುತರು ಪತ್ತಿನ ಸಹಕಾರಿಗೆ ಆದಾಯ ತೆರಿಗೆ ಅನ್ವಯದ ಕುರಿತು ಹೋರಾಟದ ಪ್ರಮುಖ ನೇತೃತ್ವವನ್ನು ವಹಿಸಿದ್ದು, ಪತ್ತಿನ ಸಹಕಾರಿಗಳಿಗೆ ಆದಾಯ ತೆರಿಗೆ ಅನ್ವಯದ ವಿಷಯದಲ್ಲಿ ಸರ್ಕಾರದ ಗಮನ ಸೆಳೆಯುವಲ್ಲಿ ಯಶಸ್ವಿಯಾಗಿದ್ದಾರೆ.

ಸಹಕಾರ ಕ್ಷೇತ್ರದ ಅಭಿವೃದ್ಧಿಯ ಬಗ್ಗೆ ಹೆಚ್ಚಿಗೆ ಕಾಳಜಿಯಿರುವ ಶ್ರೀಯುತರು ರಾಜ್ಯಾದ್ಯಂತ ಪ್ರವಾಸ ಮಾಡಿ ಸಹಕಾರಿ ಕ್ಷೇತ್ರದ ಬಗ್ಗೆ ವಿಶೇಷವಾಗಿ ಅಧ್ಯಯನ ಮಾಡುವುದರ ಜೊತೆಗೆ ರಾಜ್ಯದಲ್ಲಿ ಕ್ರೆಡಿಟ್ ಸಹಕಾರ ಸಂಘಗಳ ಒಕ್ಕೂಟ ರಚನೆಗೆ ಸಹಕಾರಿ ಕ್ಷೇತ್ರದ ಸ್ನೇಹಿತರೊಂದಿಗೆ ಶ್ರಮವಹಿಸಿ ಸ್ಥಾಪನೆ ಮಾಡಿದ ನಂತರ ಸದರಿ ಸಂಸ್ಥೆಯ ಪ್ರಧಾನ ಕಾರ್ಯದರ್ಶಿಯಾಗಿ ಕಾರ್ಯನಿರ್ವಹಿಸುತ್ತಿದ್ದಾರೆ.

ರಾಜ್ಯ ಸಹಕಾರ ಭಾರತೀಯ ಪ್ರಧಾನ ಕಾರ್ಯದರ್ಶಿಯಾಗಿಯೂ ಸೇವೆ ಸಲ್ಲಿಸುತ್ತಿದ್ದಾರೆ. ಬೀದರ ಜಿಲ್ಲೆಯ ಸೌಹಾರ್ದ ಸಹಕಾರಿಗಳ ಒಕ್ಕೂಟ ಸ್ಥಾಪಿಸಿ ಅದರ ಸ್ಥಾಪಕ ಅಧ್ಯಕ್ಷರಾಗಿದ್ದಾರೆ. ಸೌಹಾರ್ದ ಸಹಕಾರಿಗಳ ಮೂಲಕ ಇ-ಸ್ಕಾಂಪಿಂಗ್ ವ್ಯವಹಾರ ಪ್ರಾರಂಭಿಸಲು ಹಾಗೂ ಕ್ರೆಡಿಟ್ ಸಹಕಾರಿ ಸಂಸ್ಥೆಗಳಲ್ಲಿ ಥರ್ಟ್ ಪಾರ್ಟಿ ಚೆಕ್ ಕಲೆಕ್ಷನ್‌ಗೆ ಅನುಮತಿ ದೊರಕಿಸಲು ಶ್ರಮವಹಿಸಿದ್ದಾರೆ. ■

### ಅಧ್ಯಕ್ಷ - ಉಪಾಧ್ಯಕ್ಷರ ಆಯ್ಕೆ

ಸಿದ್ಧಿವಿನಾಯಕ ಸೌಹಾರ್ದ ಪತ್ತಿನ ಸಹಕಾರಿ ನಿಯಮಿತ ಗುಲ್ಬರ್ಗಾ ಇದರ ಅಧ್ಯಕ್ಷರ ಹಾಗೂ ಉಪಾಧ್ಯಕ್ಷರ ಆಯ್ಕೆ



ಶ್ರೀ ಸಂಜೀವ್ ಎಸ್. ಮಹಾಜನ್  
ಅಧ್ಯಕ್ಷರು



ಶ್ರೀ ಸಿದ್ದರಾಮಪ್ಪ ಎಸ್. ಪಾಟೀಲ್  
ಉಪಾಧ್ಯಕ್ಷರು

ಸಂಯುಕ್ತ ಸಹಕಾರಿ ಸಮಾಜಾರ

ಸೌಹಾರ್ದ ಸಹಕಾರಿ ಸಮಾಜಾರ